



# உதயன்

விலை  
ரூபா  
6-00

சுடர் 11 வள்ளுவர் ஆண்டு 2026 மார்ச்சு 24 திங்கட்கிழமை (08-01-1996) UTHAYAN A Lively National Tamil Daily கதிர் 43

## ராணுவம் பதுங்கியிருந்து தாக்கியது புத்தூரில் வீடு பார்க்க சென்றோர் மீது துடு!

### காயமுற்ற அறுவர் மீட்கப்பட்டனர் மேலும் பலர் பலி; பலர் பிடிபட்டனர்

சாவகச்சேரி, ஜனவரி 8

புத்தூர் கிழக்குப் பகுதியில் உள்ள தமது வீடுகளைப் பார்ப்பு தற்காக நேற்றுக் காலை சாவகச்சேரி - புத்தூர் வீதி வழியாக - வண்ணாத்திப்பாலம் ஊடாக - சென்ற அப்பாவிப் பொதுமக்கள் மீது புத்தூர் பகுதியில் பதுங்கியிருந்த இராணுவத்தினர் துப்பாக்கிப் பிரயோகமும், ஷெல் தாக்குதலும் நடத்தினர்.

இச்சம்பவத்தில் ஆறு பொதுமக்கள் காயமடைந்தனர்; பலர் உயிரிழந்ததாகவும் மேலும் பலர் படையினரின் பிடிக்குள் சிக்கிக் கொண்டதாகவும் தெரியவந்தது. எஞ்சியோர் ஒருவாறு தப்பி ஓடி பாதுகாப்பாக வந்து சேர்ந்தனர்.

நேற்றுக் காலை 11 மணி யளவில் இச்சம்பவம் நடைபெற்றது.

தமது வீடுகளைப் பார்க்கவும், வீடுகளில் உள்ள பொருள்களை எடுத்து வரவும் சென்ற பொதுமக்களே அண்ணமார் கோவிலடி, ஊற்றணி வயல்வெளிகளை நெருங்கிய சமயம் படையினரின் தாக்குதலுக்கு இலக்கானதாகத் தெரிவிக்கப்படுகின்றது.

## ஷெல் காயங்களுடன் பலர் நிலத்தில் விழுந்து கிடந்ததைக் கண்டேன்!

### தப்பி வந்தவர் தகவல்

மந்திகை, ஜன. 8 பெரும் போர்க்களம் ஒன்றின் மத்தியில் சிக்கிக் கொண்டது போல் உணர்ந்து திகிலடைந்த நான் - அங்கிருந்து தப்பி ஓடிவந்த வேளை - துப்பாக்கிச் சூட்டுக்கு இலக்காகி காயமடைந்தேன். - இவ்வாறு நேற்று புத்தூர் பகுதியில் இராணுவத்தின் சுற்றி வளைப்பிற்குள் இருந்து தப்பி, காயமடைந்த வேலுப்பிள்ளை நடராசா (வயது 30) என்பவர் தெரிவித்தார்.

## தேர்தலில் வென்று ஆட்சிக்கு வந்ததும் புலிகள் மீதான தடையை நீக்குவோம்!

சாவகச்சேரி, ஜன. 8 "பாரதிய ஜனதாக்கட்சியின் கூட்டமைத்து அடுத்த பொதுத் தேர்தலில் வெற்றி பெற்று, நாம் ஆட்சி பீடம் ஏறியதும் முதல்படியாக விடுதலைப்புலிகளுக்கு எதிரான சிவசேனை பிரமுகர் அறிவிப்பு அத்தனை தடைகளையும் நீக்குவோம்" சிவசேனை கட்சியின் நாடாளுமன்றக் குழுத் தலைவர் சதீஸ் பிரதாந்த இவ்வாறு தெரிவித்துள்ளார் என்று "புலிகளின் குரல்" அறிவித்தது. எதிர்வரும் இந்தியபொதுத் தேர்தல்கள் சிவசேனைக்கு (7 ஆம் பக்கம் பார்க்க)

## புலிகளின் கெரில்லாத் தாக்குதல்கள் நீண்ட காலம் தொடரும் நிலை

சாவகச்சேரி, ஜன. 8 இராணுவ மற்றும் அரசாங்க இலக்குகள் மீது விடுதலைப் புலிகளின் கெரில்லாப் பாணியிலான தாக்குதல்கள் நீண்டகாலத்துக்கு நீடிக்கக் கூடிய சாத்தியக் கூறுகள் தென்படுவதாக ஸ்ரீலங்கா பாதுகாப்பு அதிகாரிகளும், அவதானிகளும் தெரிவித்துள்ளனர். தற்போதைய அறிக்கையாவும் கிழக்கில் விடுதலைப் புலிகள் கெரில்லாப்போர் தொடரப் போவதையே தெளிவுபடுத்துகின்றன. யாழ்ப்பாணத்தை இராணுவம் தன்வசப்படுத்திய பின்னர் கிழக்கில் புலிகள் குதல்கள் சீவி நடைபெறும் (7 ஆம் பக்கம் பார்க்க)

## வங்காள விரிகுடாவில் பாதுகாப்பு வலயம்!

### ஸ்ரீலங்கா அரசு திட்டம்

சிங்கப்பூர், ஜன. 8 வங்காள விரிகுடாவில் பாதுகாப்பு வலயம் ஒன்றை ஏற்படுத்துவது குறித்து தாய்லாந்து சென்றுள்ள ஸ்ரீலங்கா வெளிவிவகார அமைச்சர் லக்ஷ்மன் கதிர்காமர் தாய்லாந்து நாட்டு அதிகாரிகளுடன் பேச்சு நடத்தியுள்ளதாக அறிவிக்கப்படுகின்றது. வங்காள விரிகுடாவில் வெளிநாட்டுக் கப்பல்களின் அச்சுறுத்தல் மற்றும் ஊடுருவல் இருப்பதையடுத்தே இந்த விடயம் குறித்து தாம் பேச்சுக்கள் நடத்தியதாக லக்ஷ்மன் கதிர்காமர் தெரிவித்தார் என்றும் அறிவிக்கப்பட்டது. தாய்லாந்தின் ஒதுக்குப் புறப் பிரதேசங்களில் விடுதலைப் புலிகள் இயங்குவதாகக் கூறப்படுவது குறித்தும் ஸ்ரீலங்கா வெளிவிவகார அமைச்சர் தமது தாய்லாந்து விஜயத்தின் போது அந்த நாட்டு அதிகாரிகளுடன் பேச்சு நடத்துவார் என்று முன்னர் செய்திகர் வெளியாகியிருந்தன என்பது குறிப்பிடத்தக்கது. (உ-3)

## பொலீஸ் நிலையங்களுக்கு இராணுவத்தின் பாதுகாப்பு!

### கிழக்கு நிலைமை இது

கிழக்கில் உள்ள பொலீஸ் நிலையங்கள் மீது விடுதலைப் புலிகளின் தாக்குதல்கள் அதிகரித்துள்ளதையடுத்து - பொலீஸ் நிலையங்களுக்கு இராணுவ பாதுகாப்பு வழங்கப்பட்டுள்ளதாக தெரிவிக்கப்பட்டது. செங்கலடி பொலீஸ் நிலையத்துக்கு ஆகக் கூடியளவு பாதுகாப்பு வழங்கப்பட்டுள்ளதாகவும் - நகரில் அமைந்துள்ள பொலீஸ் நிலையங்களுக்கு முன்பாக உள்ள பாதைகள் பாதுகாப்புக் காரணங்களுக்காக மக்கள் போக்குவரத்துக்கு தடைசெய்யப்பட்டுள்ளதாகவும் - தெரிவிக்கப்பட்டது.

விடுதலைப் புலிகளின் தாக்குதலை முறியடிக்கத் தக்க வகையில் பொலீஸ் நிலையங்கள் தயார் நிலையில் வைக்கப்பட்டுள்ளதாகவும் தெரிவிக்கப்பட்டது. (உ-3)

## காயமுற்ற அறுவர்

சாவகச்சேரி, ஜன. 8

நேற்று புத்தூர் கிழக்கில் தமது வீடுகளைப் பார்க்கச் சென்ற சமயம் படையினரின் வேட்டுக்கு இலக்காகி காயமடைந்தவர்களில் ஆறு பேரின் விவரம் வருமாறு:-

★ வித்தியானந்தம் சரஸ்வதி (வயது 46) - புத்தூர் கிழக்கைச் சேர்ந்தவர். இடம் பெயர்ந்து மட்டுவில் வடக்கில் வசிப்பவர்.

★ கந்தையா கனேசலிங்கம் (வயது 36) - புத்தூர் கிழக்கைச் சேர்ந்தவர். இடம் பெயர்ந்து மீசாலை வடக்கில் வசிப்பவர்.

## செஞ். மருத்துவக் குழு வன்னியில் ஆய்வு நடத்தும்

சாவகச்சேரி, ஜன. 8 வலிகாமத்தில் இருந்து வன்விக்கு இடம் பெயர்ந்துள்ள மக்களின் சுகாதார, போசாக்கு நிலை குறித்து ஆராய செஞ்சிலுவைச் சங்க சர்வதேசக்குழுவின் வைத்திய குழு ஒன்று விரைவில் வன்விக்கு செல்லவிருக்கிறது. வைத்தியர், தாதுகள், சுகாதார பொறியியலாளர் ஆகியோர் இக்குழுவில் இடம் பெறுவர். இதேபோன்ற ஆய்வு வடமராட்சி, தென்மராட்சிப் பகுதிகளிலும் மேற்கொள்ளப்பட்டு வருவது குறிப்பிடத்தக்கது. (உ-3)

## தாண்டிக்குளம் பகுதியில் குண்டு வீச்சு!

மணிலா, ஜன 8 வவுனியா தாண்டிக்குளம் பகுதி காடுகளில் ஸ்ரீலங்கா விமானப் படையின் 'புக்காரா விமானம் அகோர தாக்குதல் மேற்கொண்டுவருவதாக வெரித்தாஸ் வானொலி தெரிவித்தது. இத்தாக்குதலால் அந்தப் பகுதியின் சுற்றுப்புறச் சூழல் பாதிக்கப்பட்டுள்ளதாகவும் மேலும் தெரிவிக்கப்பட்டது. (உ-3-7)

## கல்குடாவில் ஷெல் தாக்குதல்

கொழும்பு, ஜன. 8 மட்டகன்பு கல்குடா இராணுவ முகாமில் இருந்து மக்கள் குடியிருப்புக்கள் மீது அடிக்கடி மோசமான ஷெல் தாக்குதல்கள் மேற்கொள்ளப்படுவதாகத் தெரிவிக்கப்படுகிறது. இத்தாக்குதல்களில் பலர் கொல்லப்பட்டும், காயமடைந்தும் உள்ளதாக அப்பகுதி மக்கள் தெரிவிக்கின்றனர் என்று ஏஜென்சி செய்தி ஒன்று தெரிவித்தது. (உ-3-7)

## வடக்கு-கிழக்கு மாகாண பொதுச் சேவையில் கூட்டுறவு சங்க பரிசோதகர் தரம் II 'ஆ' பதவிக்கும், விளையாட்டு உத்தியோகத்தர் பதவிக்கும் ஆட்சேர்ப்பு செய்வதற்கான திறந்த போட்டிப்பரீட்சை-1996

வடக்கு - கிழக்கு மாகாண பொதுச்சேவையில் கூட்டுறவு சங்க பரிசோதகர் தரம் II 'ஆ' பதவிக்கும், விளையாட்டு உத்தியோகத்தர் பதவிக்கும் ஆட்சேர்ப்பு செய்வதற்கான திறந்த போட்டிப் பரீட்சைக்கு இவ்வறிவித்தலில்குறிப்பிடப்பட்டுள்ள தகைமைகளைப் பெற்றுள்ள ஆண்/பெண் இரு பாலாரிடமிருந்தும் விண்ணப்பங்கள் கோரப்படுகின்றன. இப்பரீட்சைகள் பரீட்சை ஆணையாளர் நாயகத்தினால் நடத்தப்படுமென்பதுடன் பரீட்சைத் திகதியும் இடமும் அவரால் காலக்கிரமத்தில் விண்ணப்ப தாரர்களுக்கு அறிவிக்கப்படும். பரீட்சை நிலையம் பரீட்சை ஆணையாளரினால் தீர்மானிக்கப்படும்.

(1996ஆம் ஆண்டு பங்குனி மாதத்தில் இப்பரீட்சை நடத்தப்படலாம்)

### 02. வெற்றிடங்களின் எண்ணிக்கை

கூட்டுறவு சங்க பரிசோதகர் தரம் II 'ஆ' - 30  
விளையாட்டு உத்தியோகத்தர் - 31

03. தற்போது கணிக்கப்பட்டுள்ள வெற்றிட எண்ணிக்கை மேற்குறிப்பிட்டவாறு இருந்தபோதிலும் சேவையின் தேவையினைப் பொறுத்து வெற்றிட எண்ணிக்கை குறைவதற்கோ அல்லது கூடுவதற்கோ இடமுண்டு. எவ்வாறாயினும் நிரப்பப்படும் வெற்றிட எண்ணிக்கை தொடர்பான இறுதித் தீர்மானமும், பரீட்சார்த்திகளில் இருவருக்கோ அல்லது மேற்பட்டோருக்கோ சம அளவான புள்ளிகள் பரீட்சையில் கிடைக்குமிடத்து வெற்றிடங்களைப் பொறுத்து தெரிவு செய்வது தொடர்பான தீர்மானமும் வடக்கு - கிழக்கு மாகாண பொதுச்சேவை ஆணைக்குழுவினைச் சார்ந்ததாகும்.

### 04. வருடாந்த திரட்டிய சம்பள அளவுத்திட்டம்:

4:1 கூட்டுறவு சங்க பரிசோதகர் தரம் II 'ஆ'  
ரூபா 29,400 - 5x660 - 11x780 - 41, 280

4:2 விளையாட்டு உத்தியோகத்தர்  
ரூபா 35,640 - 6x780 - 9x1200 - 51,120 ஆகும்.

(ரூபா 37,980/-க்கும் 46,320/-க்கும் முன் வினைத்திறமைகாண்டடைகள் உண்டு.)

### 05. சேவையில் அமர்த்தும் நியதிகளும் நிபந்தனைகளும்:

இப்பதவிகள் நிரந்தரமானவையும் ஒய்வூதிய உரித்துடையவையுமாகும். விதவை, அநாதை ஒய்வூதிய நிதியத்திற்கு உதவுதொகை அளித்தல் வேண்டும். வடக்கு - கிழக்கு மாகாண பொதுச்சேவை ஆணைக்குழு வினால் அங்கீகரிக்கப்பட்ட ஆட்சேர்ப்புத்திட்டத்திற்கமைவாக ஆட்சேர்ப்பு நிபந்தனைகள் அமையும்.

### 06. கல்வித்தகைமைகளும் ஏனைய தகைமைகளும்:

6:1 இலங்கைப் பிரசையாக இருத்தல் வேண்டும்.  
6:2 விண்ணப்பங்கள் ஏற்றுக்கொள்ளப்படும் இறுதித்திகதிக்கு நேர் முந்தியதான 06 வருட காலப்பகுதியில் ஆகக் குறைந்தது 03 வருடங்கள் தொடர்ச்சியான நிரந்தர வதிவு வடக்கு-கிழக்கு மாகாண பொதுச்சேவைக்குரிய மாகாண சபையின் அதிகார இடப்பரப்பிலுள்ள இருத்தல் வேண்டும்.  
6:3 நல்லொழுக்கமும் சிறந்த உடல் நலமுடையவராகவும் இருத்தல் வேண்டும்.  
6:4 விண்ணப்பங்கள் ஏற்றுக்கொள்ளப்படும் இறுதித் திகதியன்று கூட்டுறவு சங்க பரிசோதகர் பதவிக்கு விண்ணப்பிப்போர் 18 வயதுக்கு குறையாமலும் 45 வயதுக்கு மேற்படாமலும்— விளையாட்டு உத்தியோகத்தர் பதவிக்கு விண்ணப்பிப்போர் 20 வயதுக்கு குறையாமலும் 35 வயதுக்கு மேற்படாமலும் இருத்தல் வேண்டும். தற்பொழுதும் அரசு அல்லது மாகாண சேவையிலிருக்கும் விண்ணப்பதாரர்களுக்கு இவ்வுச்ச வயதெல்லை ஏற்புடையதாகாது.

### 6:5 கல்வித்தகைமைகள்:

6:5:1 கூட்டுறவு சங்க பரிசோதகர் தரம் II 'ஆ'

(1) சிங்கள மொழி/தமிழ் மொழி அத்துடன் கணிதம்/எண்கணிதம்/வர்த்தக எண்கணிதம் ஆகிய இரண்டு பாடங்களில் திறமைச் சித்தியுடன் இருமுறைக்கு மேற்படாத அமர்வுகளில் ஆறு (06) பாடங்களில் க. பொ. த. சாதாரண தரப் பரீட்சையில் அல்லது தே. க. பொ. த. சாதாரண தரப் பரீட்சையில் சித்தியடைந்திருத்தல்.

அத்துடன்

க. பொ. த. உயர்தரப் பரீட்சையில் ஒரே தடவையில் 04 பாடங்களில் சித்தியடைந்திருத்தல்

அல்லது

மேலே குறிப்பிடப்பட்ட க. பொ. த. சாதாரண தர மற்றும் தே. க. பொ. த. சாதாரண தரத் தகைமைகளுடன் க. பொ. த. உயர்தரப் பரீட்சையில் ஒரே முறையில் 3 பாடங்களில் சித்தியடைந்திருத்தலுடன் அரசாங்க கூட்டுறவுக் கல்லூரிகள் மூலம் நடத்தப்படும் கூட்டுறவு உயர்தரச் சான்றிதழ் அல்லது முகாமைத்துவ டிப்பிளோமாச் சான்றிதழ் பெற்றிருத்தல்

6:5:2 விளையாட்டு உத்தியோகத்தர் பதவி:

(அ) (i) இருமுறைக்கு மேற்படாத அமர்வுகளில் சிங்களம்/தமிழ்மொழி அத்துடன் எண்கணிதம்/கணிதம் அல்லது வர்த்தக எண்கணிதம் உட்பட 06 பாடங்களில் கல்விப் பொதுத் தராதரப் பத்திர சாதாரண தரப் பரீட்சையில் சித்தியடைந்திருத்தல்

அல்லது

(ii) அதனை ஒத்த அல்லது அதற்கு மேற்பட்ட பரீட்சையொன்றில் சித்தியடைந்திருத்தல்

அத்துடன்

(ஆ) (i) அங்கீகரிக்கப்பட்ட விளையாட்டு நிறுவனமொன்றின் மூலம் வழங்கப்பட்டுள்ள விளையாட்டுக்கள்/உடற்கல்வி தொடர்பான 06 மாதப் பாடநெறியை வெற்றிகரமாகப் பூர்த்தி செய்துள்ள தென்பதற்கான சான்றிதழ் இருத்தல்

அல்லது

(ii) தரைப்படை/கடற்படை அல்லது விமானப்படையின் பயிற்சிப் பாடசாலையொன்றில் அங்கீகரிக்கப்பட்ட பாடநெறியொன்றைக் கற்றமைக்கான சான்றிதழை வைத்திருத்தல்

அல்லது

அங்கீகரிக்கப்பட்ட பயிற்சி நிறுவனமொன்றின் விளையாட்டு ஆசிரியராக, விளையாட்டு ஆசிரியையாக

அல்லது

உள்ளூராட்சி நிறுவனமொன்றின் விளையாட்டுப் போதனாசிரியராக, போதனாசிரியையாக 05 வருட அனுபவம்

அல்லது

(iii) ஏதேனுமொரு விளையாட்டு தொடர்பான விளையாட்டு மொன்றின் அகில இலங்கை குழுவின சான்றிதழை

சர்வதேச போட்டியொன்றின் பங்குபற்றியிருத்தல். அல்லது

(iv) விளையாட்டு அமைச்சினால் நடத்தப்படும் தேசிய பொது விளையாட்டு விழாவொன்றில் மாவட்ட/மாகாண மட்டத்தில் 01 ஆம் 02 ஆம் இடங்களைப் பெற்றிருத்தல். அல்லது தேசிய கழகங்களினால் நடத்தப்படும் தேசிய மட்டத்திலான போட்டிகளில் 01ஆம், 02ஆம், 03ஆம் இடங்களைப் பெற்றிருத்தல்.

மேற்குறிப்பிட்ட தகைமைகள் தொடர்பான ஆவணங்களை வேண்டப்படுமிடத்து சமர்ப்பிப்பதற்கு அபேட்சகர் ஆயத்தமாக இருத்தல் வேண்டும்.

குறிப்பு: (i) பரீட்சைக் கட்டணம் செலுத்திய பற்றுச்சீட்டினைத் தவிர விண்ணப்பத்துடன் ஆவணங்கள் எதுவும் இணைக்கப்படலாகாது.

(ii) வடக்கு-கிழக்கு மாகாண கல்வி கலாசார விளையாட்டுத்துறை அமைச்சின் செயலாளரினால் விளையாட்டுத்துறை அலுவலர் பதவிக்கு விண்ணப்பம் கோரி 06-11-95 இல் வீரகேசரியில் பிரசுரிக்கப்பட்ட பின்பு இரத்துச் செய்யப்பட்ட விளம்பரத்துக்கு அமைய விண்ணப்பித்தவர்களுக்கு இவ்விளம்பரத்துக்கமைய தகைமை இருப்பின் மீண்டும் பணம் செலுத்தி விண்ணப்பிக்க வேண்டும் என்பதைக் கவனத்தில் கொள்ளவும்.

### 07. தேர்வு முறை:

வடக்கு - கிழக்கு மாகாண பொதுச்சேவைக்கான வெற்றிடப்பதவிகளுக்கு எழுத்துப் பரீட்சைப் பெறுபேறுகளின்படி ஒவ்வொரு மாவட்டத்திற்குள்ளேயான திறமை அடிப்படையிலும் பட்டியலுக்கேற்பவும், 15/90 ஆம் இலக்க பொது நிர்வாக சுற்றறிக்கையில் குறிப்பிடப்பட்டுள்ள இனவிதாசாரத்தையும் அடிப்படையாகக் கொண்டே ஆட்சேர்ப்புச் செய்வதற்கு ஆர்வப்படுகிற அல்லவாறே தெரிவு செய்வதற்காகத் தகைமைபெறும் எழுத்துப்பரீட்சையில் ஒவ்வொரு வினாப்பத்திரத்திலும் குறைந்தது 40% புள்ளிகளையேனும் பெறுதல் வேண்டும்.

### 08. பரீட்சைக் கட்டணங்கள்:

பரீட்சை ஒவ்வொன்றுக்குமான கட்டணம் ரூபா 125/- ஆகும், வடக்கு - கிழக்கு மாகாணத்தின் எந்தவொரு பிரதேச செயலகத்தில் மட்டும் இந்தப் பரீட்சைக்கட்டணங்களைச் செலுத்திப் பெற்றுக் கொண்ட பற்றுச்சீட்டினை விண்ணப்பத்தில் கழராதவாறு ஒட்டுதல் வேண்டும். அத்தகைய பற்றுச்சீட்டின்றி அனுப்பப்படும் விண்ணப்பங்கள் நிராகரிக்கப்படும் என்பதுடன் எக்காரணம் கொண்டும் செலுத்திய பரீட்சைக்கட்டணங்கள் மீளத்திருப்பிச் செலுத்தப்பட மாட்டாது என்பதையும் கவனத்தில் கொள்ளல் வேண்டும். வடக்கு - கிழக்குத் தவிரந்த ஏனைய பிரதேச செயலகங்களில் கட்டப்பட்ட கட்டணப்பற்றுச்சீட்டு ஏற்றுக்கொள்ளப்படமாட்டாது.

### 09. விண்ணப்பிக்க வேண்டிய ஒழுங்குமுறை:

(அ) இந்த அறிவித்தலின் இறுதியில் தரப்பட்டுள்ள மாதிரி விண்ணப்பப் படிவத்திற்கமைய ஏ 4 அளவிலான (21X29 செ. மீ) கடதாசியின் இரு பக்கங்களையும் பயன்படுத்தி விண்ணப்பப் படிவத்தைத் தயாரித்துக் கொள்ளல் வேண்டும். 01 முதல் 09 வரையான பாகங்களை முதலாவது பக்கத்திலும் 10 முதல் எஞ்சிய பாகங்களை இரண்டாம் பக்கத்திலும் உள்ளடக்கப்படக் கூடியவாறு விண்ணப்பப்படிவத்தைத் தயாரித்தல் வேண்டும்.

(ஆ) பூர்த்தி செய்யப்பட்ட விண்ணப்பங்கள் 1996-01-30 ஆம் திகதிக்கு முன்னர் "செயலாளர், வடக்கு - கிழக்கு மாகாண பொதுச்சேவை ஆணைக்குழு, இல: 35, மக்கெய்லர் வீதி, உவர்மலை, திருகோணமலை" என்ற விலாசத்திற்கு கிடைக்கக்கூடியவாறு பதிவுத்தபால் மூலம் அனுப்புவதல் வேண்டும்

(இ) விண்ணப்பங்கள் அனுப்பப்படும் கடித உறையின் இடதுபக்க மேல் மூலையில் விண்ணப்பிக்கும் பதவியினையும், மாவட்டத்தினையும் குறிப்பிடுதல் வேண்டும்.

(ஐ) கூட்டுறவுச்சங்க பரிசோதகர் பதவி, விளையாட்டு உத்தியோகத்தர் பதவி என்பவற்றுக்காக அனுப்பப்படும் விண்ணப்பங்கள் தனித்தனியாக கடித உறைகளில் மேற்கூறப்பட்டவாறு அனுப்புவதல் வேண்டும்.

(அ) பரீட்சை சிங்களம்/தமிழ் ஆகிய மொழிகளில் நடத்தப்படும், தாம் பரீட்சைக்குத் தோற்றும் மொழிமூலமே விண்ணப்பம் தயாரிக்கப்படல் வேண்டும். விண்ணப்பத்தில் குறிப்பிடப்பட்ட மொழிமூலத்தை பின்பு மாற்றுவதற்கு அனுமதிக்கப்படமாட்டாது.

(ஆ) உரிய படிவத்திற்கு அமைவானதாக இராததும், நிறைவற்றதும், உரிய தகைமைகள் இல்லாததும், அதே போன்று தாமதமாகக் கிடைப்பதுமான விண்ணப்பங்கள் நிராகரிக்கப்படும். விண்ணப்பங்கள் தபாலில் காணாமல் போனவை பற்றியோ தாமதமடைதல் தொடர்பாகவோ செய்யப்படும் முறைப்பாடு எதுவும் கவனத்திற்கெடுத்துக் கொள்ளப்பட மாட்டாது.

### 11. பரீட்சைக்கு அனுமதித்தல்

என்னால் பரீட்சை ஆணையாளருக்கு அனுப்பப்படும் விண்ணப்பங்கள் தொடர்பில் தயாரிக்கப்படும் அட்டவணையில் பெயர்கள குறிப்பிடப்பட்ட சகல பரீட்சார்த்திகளுக்கும் பரீட்சை ஆணையாளர் பிரவேச அட்டைகளை வழங்குவார். பரீட்சை நடத்தப்படும் திகதிக்கு 07 நாட்களுக்கு முன் பிரவேச அட்டைகளைப் பெறாத பரீட்சார்த்திகள் வடக்கு - கிழக்கு மாகாண பொதுச்சேவை ஆணைக்குழுவின் தொடர்புகொண்டு உரிய அட்டவணை இலக்கத்தை அறிந்து பரீட்சை ஆணையாளருக்கு அதனை அறிவித்தல் வேண்டும்.

### 12. பிழையான தகவல்/களை வழங்குதல்:

இந்தப் பரீட்சைக்குத் தோற்றுவதற்கு எவரேனும் பரீட்சார்த்திக்குத் தகைமைகள் இல்லையென்பது தெரியவருமிடத்து பரீட்சைக்கு முன் அல்லது பரீட்சை நடைபெறும்போது அல்லது பரீட்சையின் பின் அல்லது தெரிவு செய்யப்பட்டதன் பின் எத்தகைய ஒரு சந்தர்ப்பத்திலும் அவருடைய தகைமை நீக்கப்படலாம்.

### 13. பரீட்சைக்கான பாடத்திட்டம்:

13:1 கூட்டுறவுச்சங்க பரிசோதகர் பதவிக்கான பாடத்திட்டம் இரு வினாப்பத்திரங்களைக் கொண்டிருக்கும்.

(1) பொதுவிவேகமும் உளச்சார்பும்

விண்ணப்பதாரரின் எண்னுறைத்திறன், பிரச்சினைகளைத் தீர்த்தல், தருக்கவியல் ஆற்றல் அத்துடன் பொது விவேகம் முதலியவற்றை அளவிடும் விதத்தில் தயாரிக்கப்பட்ட விடயத்தையொட்டிய சுருக்கமான வினாக்களைக் (3 ஆம் பக்கம் பார்க்க)

(2 ஆம் பக்கத் தொடர்ச்சி)

கொண்ட ஒரு மணித்தியால வினாப்பத்திரம்.  
(100 புள்ளிகள்)

## (11) பொது அறிவு:

கீழ் குறிப்பிட்ட விடயங்கள் சார்ந்ததாகத் தயாரிக்கப்படும் விடயத்தை ஒட்டி அமைக்கப்பட்ட வினாக்களைக் கொண்ட 1½ மணித்தியால வினாத்தாள்.

(100 புள்ளிகள்)

- இலங்கையில் கூட்டுறவு இயக்கம்
- சர்வதேச கூட்டுறவு இயக்கம்
- கூட்டுறவு அபிவிருத்தியும் சனசமூக அபிவிருத்தியும்
- கூட்டுறவுச் சங்கங்களின் முகாமை
- கூட்டுறவு சங்க இயக்கத்தின் புதிய போக்குகள்
- தேசிய தற்காலச் செய்திகளும், சர்வதேச தற்காலச் செய்திகளும்.
- சமூக பொருளாதாரத் தகவல்கள்.

## 13:2 விளையாட்டு உத்தியோகத்தர் பதவிக்கான பரீட்சைத்திட்டம்:

பரீட்சைக்கான (எழுத்து) பாடங்கள் பின்வருமாறு:

(1) விளையாட்டுத்திறனும் பொது அறிவும்  
1½ மணித்தியாலம்

(150 புள்ளிகள்)

(2) உளச்சார்பும் பொதுவிவேகமும் 1½ மணித்தியாலம்  
[150 புள்ளிகள்]

இந்தப் பாடங்களுக்கான பாடத்திட்டம் கீழே குறிப்பிடப்பட்டுள்ளது.

(அ) விளையாட்டுத்திறனும் பொது அறிவும் -  
3 பாடங்களைக் கொண்டதாக அமைந்திருக்கும்.

(1) விளையாட்டுத்திறன்

— உடற்பயிற்சி விளையாட்டுக்கள் (சுவட்டு / மைதான), கரப்பந்து, வலைப்பந்து, கால்பந்து, ஹாக்கி, போன்ற விளையாட்டுக்கள் அடிப்படைச்சட்ட விதிகளைத் தயார் நிற்குப் பயன்படுத்தும் விளையாட்டு நுட்பங்கள், தொழில்நுட்ப அறிவும்.

(11) பொது அறிவு

— ஒலிம்பிக், ஆசிய, தெற்காசிய அத்துடன் தேசிய போட்டிச் சாலைவெற்றி பெற்றவர்களின் திறமைகள், சாதனைகள் தொடர்பான அறிவு. விஷேடமாக இறுதியாக நடத்தப்பட்ட அத்தகைய போட்டிகள் தொடர்பான அறிவு. இலங்கையில் விளையாட்டுக்கள், சர்வதேச விளையாட்டுக்கள் தொடர்பான பொது அறிவு, தேசிய மற்றும் சர்வதேச ரீதியிலான சமூக பொருளாதார மற்றும் அரசியல் அறிவு.

(111) முடிவுகளை மேற்கொள்ளல்

— போட்டித்தீர்ப்பு, விளையாட்டுத் துறை தொடர்பான விளக்கம், அதற்கிணங்கத் தீர்மானங்களை மேற்கொள்ளலும், பிற சினைகளுக்குத் தீர்வு காணலும்.

(ஆ) உளச்சார்பும் பொதுவிவேகமும்

— இருபாக்களைக் கொண்டதாக அமைந்திருக்கும்.

(1) உளச்சார்பு:

விளையாட்டுத்துறையில் சிக்கலான கட்டங்களை முன்வைத்து அக்கம் பட்டங்களை எதிர்கொள்ளும் ஆற்றலும் விளையாட்டு அலுவல்களை ஒழுங்குபடுத்தும் ஆற்றலும்.

(11) பொது விவேகம்:

தொழில் நுட்பவியல் அறிவும், அத்துடன் விளையாட்டுத்துறையின் சிக்கலான கட்டங்களை எதிர்கொள்ளுகையில் ஆக்கபூர்வமாக செயற்படும் திறனும்.

குறிப்பு:- இப்பரீட்சைகளில் தகைமைபெறுவதற்கு எழுத்து பரீட்சையில் ஒவ்வொரு வினாப் பத்திரத்திலும் ஆககுறைந்தது 40% புள்ளிகளையேனும் பெறுதல் வேண்டும்.

14. இவ்வறிவித்தலில் குறிப்பிடப்படாத ஏதேனும் விடயம் இருக்குமாயின் அது தொடர்பாக உரிய ஆட்சேர்ப்பு அதிகாரியினால் தீர்மானிக்கப்படும்.

15. சகல விண்ணப்பதாரர்களும் அரசாங்க வர்த்தமானியில் குறிப்பிடப்பட்ட பொதுப்பரீட்சை சட்ட விதிகளுக்குகிணங்கி ஒழுங்குவதற்குக் கட்பாடுடையவராவார்.

16. இப்பரீட்சையைப் பின்போடும் அல்லது இரத்துச் செய்யும் அதிகாரத்தை வடக்கு - கிழக்கு மாகாண பொதுச்சேவை ஆணைக்குழு கொண்டிருக்கும்.

17. அட்டவணை:

மாகாணம்	மாகாண இலக்கம்	மாவட்டம்	மாவட்ட இலக்கம்
வடக்கு-கிழக்கு	08	அம்பாறை	18
		மட்டக்களப்பு	19
		திருகோணமலை	20
		யாழ்ப்பாணம்	21
		முல்லைத்தீவு	22
		மன்னார்	23
		கிளிநொச்சி	24
		வவுனியா	25

(சொ. அமிர்தலிங்கம்)

செயலாளர்,

மாகாண பொதுச்சேவை ஆணைக்குழு,  
வடக்கு - கிழக்கு மாகாணம்,  
திருகோணமலை.

## மாதிரி விண்ணப்பப் படிவம்

வடக்கு - கிழக்கு மாகாண பொதுச் சேவையில் கூட்டுறவு சங்க பரிசோதகர் தரம் 11 'ஆ' / விளையாட்டு உத்தியோகத்தர் பதவிக்கு ஆட்சேர்ப்புச் செய்வதற்கான திறந்த போட்டிப்பரீட்சை 1996

கட்டிடலக்கம்: 

(அலுவலக உபயோகத்திற்கு மாத்திரம்)

(கட்டிடலுள் சரியான இலக்கத்தையும் குறியீட்டையும் தெளிவாகக் குறிப்பிடவும்)

01. i. விண்ணப்பிக்கும் மாகாண பொதுச்சேவை:-

ii. மாகாண இலக்கம் (அட்டவணையைப் பார்க்கவும்) 

02. விண்ணப்பிக்கும் பதவி:-

03. i. விண்ணப்பிக்கும் மாவட்டம் (ஆங்கிலத்தில்):-

ii. விண்ணப்பிக்கும் மாவட்ட இலக்கம்:-

(அட்டவணையைப் பார்க்கவும்) 

04. (அ) முதலெழுத்துக்களுடன் பெயர் (ஆங்கிலத்தில்)

(ஆ) முழுப்பெயர்:-

i. ஆங்கிலத்தில்:-

ii. தமிழில்:-

05. அனுமதி அட்டை அனுப்பவேண்டிய முகவரி:-

i. ஆங்கிலத்தில்:-

ii. தமிழில்:-

06. நிரந்தரமுகவரி:-

i. நிரந்தர வதியும் மாவட்டம் (ஆங்கிலத்தில்):

ii. மாவட்ட இலக்கம் (அட்டவணையைப் பார்க்கவும்) 

09. சார்ந்தான இனவகுதி

சின்னங்கள் - 1,

இலங்கைத்தமிழர் - 2,

இஸ்லாமியர் - 3,

இந்தியத்தமிழர் - 4,

09. சார்ந்தான இனவகுதி

சின்னங்கள் - 1,

இலங்கைத்தமிழர் - 2,

இஸ்லாமியர் - 3,

இந்தியத்தமிழர் - 4,

10. i. பிறந்த திகதி:

ii. விண்ணப்பங்கள் கோரப்படும் இறுதித்திகதியன்று வயது:-

வருடங்கள்..... மாதங்கள்..... நாட்கள் .....

11. பரம்பரை இலங்கைப் பிரசையா? பதிவுசெய்யப்பட்ட இலங்கைப் பிரசையா?

12. கல்வித்தகைமைகள்:-

12. i. விளையாட்டு உத்தியோகத்தர் பதவி

கல்விப்பொதுத்தராதரப்பத்திர சாதாரண தரப்பரீட்சை / தே. க. பொ.

சாதாரண தரப்பரீட்சை

தோற்றியவருடம்:

கட்டிடலக்கம்:

பாடங்கள்	தரம்

பாடங்கள்	தரம்

12. i. i. விண்ணப்பங்கள் கோரப்படும் அறிவித்தலின் 6:5:2 கல்வித்தகைமைகளின் கீழ் (ஆ) உட்பந்தியின் கீழ் i, ii, iii அத்துடன் iv இன் கீழ் குறிப்பிட்ட தகைமைகளின் எந்தத் தகைமையின் கீழ் விண்ணப்பிக்கின்றீர்கள்?

12. ii. கூட்டுறவு சங்கபரிசோதகர் பதவி:

க. பொ. த. சாதாரண தரப்பரீட்சை / தே. க. பொ. த. சாதாரண தரப்பரீட்சை

தோற்றியவருடம்:

கட்டிடலக்கம்:

பாடங்கள்	தரம்

பாடங்கள்	தரம்

க. பொ. த. உயர்தரப் பரீட்சை:

தோற்றிய வருடம்:

கட்டிடலக்கம்:-

பாடங்கள்	தரம்

12. ii. i. விண்ணப்பங்கள் கோரும் அறிவித்தலின் 6:5:1 இன் கல்வித்தகைமைகளின் கீழ் அரசாங்க கூட்டுறவுக்கல்லூரிகள் மூலம் நடாத்தப்படும் கூட்டுறவு உயர்தரச்சான்றிதழ் அல்லது முகாமைத்துவ டிப்ளோமாச் சான்றிதழ் பெற்றுள்ளீரா? பெற்றிருப்பின் வருடமும் சான்றிதழ் இலக்கமும்;

13. பரீட்சைக்கட்டணம் செலுத்திய பற்றுச்சீட்டிலக்கம்:- .....

பற்றுச்சீட்டுப் பெற்ற பிரதேச செயலகம்:.....

..... (பற்றுச்சீட்டை இந்தக் கூட்டின் மீது கழராதவாறு ஒட்டவும்)

(6ஆம் பக்கம் பார்க்க)

# யாழ்ப்பாணம் இந்துக் கல்லூரி அதிபர் உயர்திரு. அ. பஞ்சலிங்கம் அவர்களின் சேவைநலன் பாராட்டுச் சிறப்பிதழ்

08-01-1996

நல்லை முதல்வரின் ஆசி

அதிபர் ஓய்வு பெறுகிறாரா?

அன்புடையீர்.

பழமையும் பெருமையும் வாய்ந்த யாழ். இந்துக் கல்லூரியின் அதிபராக இருந்து இளைப்பாறுகின்ற அதிபர் திரு. அ. பஞ்சலிங்கம் தனி மனிதனாக வாழாது பல பொதுப் பணிகளிலும் சமூகப் பணிகளிலும் தன்னை அர்பணித்தவர் அவர் ஏனைய அதிபர்களுக்கு ஓர் கலங்கரை விளக்காக செயற்பட்டுள்ளார்.

அண்மைக் காலமாக யாழ். இந்துக் கல்லூரி கல்வித்துறையிலும் ஏனைய துறைகளிலும் சாதனைகள் படைத்து முன்னிலையில் திகழ்வதற்கு திரு. பஞ்சலிங்கம் அவர்களுடைய அயராது உழைப்பே காரணம் என்பதை தமிழீழம் நன்கு அறியும்.

ஓய்வுபெறும் திரு. அ. பஞ்சலிங்கம் நலமே வாழ்க இறைவனைப் பிரார்த்திக்கிறோம்.

என்றும் வேண்டும் இன்ப அன்பு

ஸ்ரீ லக்ஷ்மி குருமஹாசந்நிதானம்  
நல்லை. திருஞானசம்பந்தர் ஆதீனம்

ஓர் அமைப்பு அல்லது நிறுவனம் தனக்கென ஒரு வரலாறு கொண்டதாக அமைவது இயல்பு. இங்கு ஒரு தனித்தன்மையோடு தன் வரலாற்றை எழுதிச் செல்லும் கலைப்பெருங்கோயில் யாழ்ப்பாணம் இந்துக் கல்லூரி. அது தன்னோடு தொடர்பு கொண்டவர்களையும் வரலாற்று மாந்தர்களாக்கி மகிழ்ச்சி கொள்கிறது.

ஆட்சியாளர்களின் கல்விச்

சிரேஷ்ட பாட தராதரப் பத்திர வகுப்புவரை கொக்குவில் இந்துக் கல்லூரியில் திறம்படப் பயின்று, உயர்தர பாடசாலை தராதரப் பத்திர வகுப்பை யாழ்ப்பாணம் இந்துக் கல்லூரியில் தொடர்ந்து பல்கலைக்கழகம் புகுந்து, விஞ்ஞானமானியாகி (B.Sc), 1958இல் கொக்குவில் இந்துக் கல்லூரியில் ஆசிரியப் பணியைத் தொடங்கினார் திருவாளர் அ. பஞ்சலிங்கம்.

வில் இந்துக் கல்லூரிக்கே— திரும்பினார். 1972இல் விசேட ஆசிரியராக (Special Post) நியமனம் பெற்றார். ஓர் ஆசிரியரின் தரத்தையும், பாடசாலைக்கு அவன் சேவையின் இன்றியமையாமையையும் கோடிட்டுக் காட்டும் நியமனம் இது.

1974இல் கொக்குவில் இந்துவின் பதில் அதிபராகி, ஆறே ஆண்டுகளில் அதிபரானார். கொக்குவில் இந்துக் கல்லூரியும் பல கல்விமான்சளை தனது அதிபர்களாகப் பெற்ற பெருமைகொண்டது. சேக்ஸ்பியர் V. நாகலிங்கம், ஹன்டி பேரின்பநாயகம், C. K. கந்தசாமி போன்ற பேராசான்கள் வரிசையில் இடம்பிடித்துக் கொண்டார் திரு. பஞ்சலிங்கம்.

1982இல் இலங்கைக் கல்வி நிர்வாக சேவை வகுப்பு III நிலைக்கு உயர்த்தப்பட்ட இவர் 1985இல் சுவீடன் சர்வதேச அபிவிருத்தி நிதியம் வழங்கிய புலமைப்பரிசில் பெற்று, புதுடிவில் சென்று கல்வி நிர்வாகத்தில் கிறப்புப் பயிற்சி பெற்றார்.

யாழ். இந்துவீல் 1990ஆம் ஆண்டு யாழ். இந்துவை வழிநடத்தும் பாரிய பொறுப்பை முன்பு பணிபுரிந்த அதிபர் திரு. குகதாசனிடமிருந்து ஏற்றுக் கொண்டார். 1992இல் இலங்கைக் கல்வி நிர்வாக சேவை IIஆம் வகுப்பு நியமனம் கிடைத்தது. தமிழ் ஈழத்தின் வேறுபட்ட பல பாக்களிலிருந்தும் தெரிவுப் பரிட்சைமூலம் தெரிவு செய்யப்பட்ட இடம், பழக்க வழக்கம், பொருளாதாரத் தரம் போன்ற பலவற்றால் வேறுபட்ட ஒரு மாணவக் கூட்டத்தை, ஒன்றிணைத்து எல்லோரும் இந்துவின் மைந்தர்கள் என்ற மனப்பாங்கை உண்டாக்கி, அந்த நினைப்பால் ஒரு பெருமிதத்தை உருவாக்கும் பழம்பெரும் பாரம் பரியத்தை திரு. பஞ்சலிங்கம் அவர்களும் கட்டிக்காத்து வளர்த்து வந்தார்.

யாழ். இந்துவைப் பொறுத்தவரை இவர் ஆற்றிய ஒன்று தனித்துவமானது. ஏறக்குறைய அரை நூற்றாண்டு காலமாக, கல்லூரியின் விளையாட்டு மைதான விரிவாக்கம் தேங்கிக் கிடந்தது. இத்தேக்கம் இவர் காலத்தில் நிவர்த்தி செய்யப்பட்டது. யாழ். இந்துவின் பழைய மாணவர் சங்கத்தினதும், கல்லூரி அபிவிருத்திச் சங்கத்தினதும், நலன் விரும்பிகளினதும், பழைய மாண (6 ஆம் பக்கம் பார்க்க)

## நீண்டு புகழ்பெற்றிடுவான்!



புகழ்பூத்த மாணவனாய் யாழ். இந்து அன்னையினை பார் போற்ற வழியமைத்த அதிபனாம் பஞ்சலிங்கம் மெதினியில் ஆண்டாண்டாய் வாழ்ந்திருந்து ஆசி பல பெற்றிங்கு நீண்டு புகழ் பெற்றிடுவான் நிலைத்து! — வண்ணை. சே. சிவராஜர் (முன்னாள் பிரதி அதிபர் யா. இ. க.)

## நாடறிந்த கல்விமான்

யாழ்ப்பாணம் இந்துக் கல்லூரி அதிபர் திரு. பஞ்சலிங்கம் 60 வயதைப் பூர்த்தி செய்து 08-01-96இல் தனது கல்விச் சேவையிலிருந்து ஓய்வு பெறுகின்றார். ஒரு சிறந்த விஞ்ஞானப் பட்டதாரி ஆசிரியராக பணிபுரிந்து இன்று தலைசிறந்த அதிபராகவும், நாடறிந்த கல்விமானாகவும் திகழ்கின்றார்.

இவரது நிர்வாகத் திறமையாலும், அயராது முயற்சியினாலும் கொக்குவில் இந்துக் கல்லூரி, யாழ்ப்பாணம் இந்துக் கல்லூரி ஆகியன கல்வியிலும் மற்றும் பல்வேறு துறைகளிலும் அண்மைக் காலத்தில் பல முன்னேற்றங்கள் கண்டன.

தனது கல்லூரி வளர்ச்சியுடன், தமிழ் மாணவர்களது கல்வியில் ஏற்படும் பிரச்சினைகளை இனங்கண்டு அவற்றிற்கான தீர்வுகளை காண்பதில் முக்கிய பங்கெடுத்தார். கல்வி நிர்வாகத்தில் கிறப்புப் புலமை இருந்ததால் மாணவர்கள் கற்கும் திறமை அதிகரிக்கவும் ஆசிரிய வாண்மையைய அதிகரிக்கவும் பல புதிய முறைகளை கையாண்டு வெற்றி பெற்றார். இத்தகைய கல்வியாளன் அரச சேவையில் வயது காரணமாக ஓய்வு பெற்றாலும், தமிழ் மக்களது கல்வி வளர்ச்சிக்கு தொடர்ந்தும் பங்காற்ற வேண்டும்.

பேராசிரியர் பொ. பாலசுந்தரம்பிள்ளை. கலைப் பீடாதிபதி, யாழ். பல்கலைக்கழகம்.

## மறக்க முடியாத சேவை

கல்வியைத் தனது சொத்தாகக் கொண்டு அதன் மூலமே இன்று உலகின் பல பகுதிகளிலும் தலைநிமிர்ந்து நிற்கின்ற எமது தமிழ் சமூகத்திற்கு யாழ். இந்துக் கல்லூரியின் அர்ப்பணிப்பு மிகவும் குறிப்பிடக்கூடிய ஒன்றாகும். கடந்த தசாப்தத்தில் பல்வேறு அரசியல் நிர்வாகச் சிக்கல்களை எதிர்நோக்கிய தமிழ் மக்கள் அவற்றை உடைத்தெறிந்து அச்சிக்கல்களுக்குள்ளேயே தமது திறமையைக் கல்வி மூலம் வெளிப்படுத்தியுள்ளார்கள்.

அவ்வாறு வெளிப்படுத்த உதவியாக இருந்த கல்லூரிகளில் ஒன்றாகிய யாழ். இந்துக் கல்லூரியின் அதிபர் பதவியைக் கடந்த 4½ ஆண்டுகளாகச் சிறந்த முறையில் வகித்து வந்த திரு. அ. பஞ்சலிங்கம் அவர்களது சேவையைப் பாராட்டாமல் இருக்க முடியாது.

யாழ். மாவட்டத்தில் பொதுப் பரிட்சைகளை நடத்துதல், அதிபர்களுக்கிடையே கல்வி நிர்வாகம் பற்றிய புதுச் சிந்தனையை ஊக்குவித்தல், வழி நடத்தல் என்பவற்றில் முன்னணியாகத் திகழ்ந்து இக்கல்லூரிச் சமூகத்தை ஒன்று சேர்த்து இக்கல்லூரியின் அபிவிருத்திக்காக உழைத்த இவரது சேவையை நாமும், அக்கல்லூரிச் சமூகமும், யாழ் மாவட்ட மக்களும் என்றும் மறக்க மாட்டோம்.

அவரது கல்விப் பணி தொடர்ந்தும் பல்வேறு வழிகளில் எம்மக்களுக்கு உதவி புரிய எனது வாழ்த்துக்கள்.

செ. பத்மநாதன்  
அரசாங்க அதிபர்,  
யாழ். மாவட்டம்

## சமூகத்துடன் இணைத்தவர்

திரு. அ. பஞ்சலிங்கம் அவர்கள் ஒரு சிறந்த ஆசிரியராக, உப அதிபராக, அதிபராக கொத்தணி அதிபராக, தேசியப் பாடசாலை அதிபராக தன்னலமற்று சேவையாற்றியுள்ளார்.

அவரது சகல நடவடிக்கைகளும் மாணவரை மையமாக வைத்து அமைந்துள்ளதுடன் சேவைமனப்பான்மையுடனும் மனிதநேயத்துடனும் செயலாற்றியவர் அவர் எங்கெங்கு கடமையாற்றினாரோ அங்கெல்லாம் பாடசாலைகளைச் சமூகத்துடன் இணைத்தவராவார் சிறந்த முகாமைத்துவத்திறமையுடையவர். இவரது ஓய்வுகாலம் சிறப்பாக அமைய எல்லாம் வல்ல முருகப்பெருமானை வேண்டுகின்றேன்.

சி. தியாகராசா  
பணிப்பாளர், விளையாட்டுத்துறை  
யாழ். பல்கலைக்கழகம்

கொள்கைகளை உள்வாங்கி, உரிய முறையில் நெறிப்படுத்தி, அதே காலத்தில் தமிழ், சைவப் பாரம்பரியத்தையும் ஆட்டங்காணவிடாத வகையில் சீராக, வெற்றிகரமாக நடைபோடுகிறது யாழ்ப்பாணம் இந்துக் கல்லூரி என்றால், காரணம் கல்லூரியின் அதிபர்களின் ஆளுமைத்திறனே தான். இந்த ஆன்றவிந்தடங்கிய சான்றோர் வரிசையில் இன்று (8-1-96இல்) தன் கல்விச்

பாடம் கற்பிக்கும் அனைவரும் ஆசிரியர்கள்தான். ஆனால் ஆசிரியன் தன் மாணவர்களின் நிலை உணர்ந்து, இறங்கிவந்து, நண்பனாகி, வழி நடத்தும்போது நல்லாசிரியனாகின்றான். அந்த வரிசையில் சேர்ந்தவர்தான் இவர் என்று பேசப்பட்டவர். கற்பித்தல் பணியில் தனக்கென ஒரு முத்திரையைப் பொறித்துக்கொண்டவர்.

1972இல் பேராசனப் பல்கலைக்கழகத்தில் தன் பட்

க. சிவராமலிங்கம்பிள்ளை முன்னாள் பிரதி அதிபர், யாழ் இந்துக் கல்லூரி

சேவையை உத்தியோக ரீதியில் நிறைவுசெய்யும் திருவாளர் அ. பஞ்சலிங்கம் அவர்களின் சேவையை யாழ். இந்துவின் சமூகம் நன்றியுடன் நீள் நினைப்பது அதன் பண்பாகும்.

டப்படிப்பை மேற்கொண்டு, தொடர்ந்து ஒழந்தை மகாவித்தியாலயத்தில் ஆறு மாதங்கள் ஆசிரியராகக் கடமையாற்றினார். அதன்பின் தன்னை ஆளாக்கிய கல்லூரிக்கே— கொக்கு

## சிறப்பிதழ் ஆக்கக் குழு

கலாநிதி  
கா. குகபாலன்,  
செயலாளர்,  
பழையமாணவர் சங்கம்,  
பெ. இ. ரஞ்சன்  
உறுப்பினர்,  
கல்லூரி அபிவிருத்திச் சங்கம்.

# அதிபர் அ. பஞ்சலிங்கம் அவர்களின் சேவைநலன் சிறப்பிதழ்

## பண்பான அதிபர்

கல்விப் புலத்தில் நீண்டகாலம் பணியாற்றித் தனது அறுபதாவது வயதில் ஓய்வுபெறும் திரு. அ. பஞ்சலிங்கம் அவர்கள் ஒரு தனித்துவமான மனிதர். பட்டதாரி ஆசிரியராகத் தனது கல்விப் பணியை ஆரம்பித்து, பிரதி அதிபராக வளர்ச்சி பெற்று, யாழ். இந்துக் கல்லூரி அதிபராக உயர்ந்த பெருமை அவரைச் சாரும்.

அமைதியான சுபாவமும், எவரையும் புன்சிரிப்புடன் வரவேற்கும் பாணியும், பண்பான வார்த்தைகளும் இவருக்கே உரித்தான குணாதிசயங்கள். ஆசிரியர்களையும் மாணவர்களையும், பெற்றோரையும் தனது பண்பான நடத்தையால் தன் வசப்படுத்தும் சக்தி இவருக்குண்டு.

பாடசாலைகளையும் மாணவர்களையும் வளர்த்தெடுப்பதில் தன்னை முழுமையாக அர்ப்பணித்த ஒரு சில அதிபர் வரிசையில் திரு. பஞ்சலிங்கம் அவர்களின் பெயரும் இடம் பெறும் என்பதில் சந்தேகமில்லை.

அவர் ஓய்வு பெற்றாலும் அவரது கல்விப்பணியும், சமூகப்பணியும் தொடரும் என நம்புகிறோம். திரு. பஞ்சலிங்கம் அவர்களின் கல்விப் பணிகளுக்கு நன்றி தெரிவிக்கும் அதே வேளை, அவரின் ஓய்வுக் காலம் மகிழ்ச்சிகரமாக அமைய வேண்டுமென வாழ்த்துகிறேன்.

இ. சிவானத்தன்,  
கல்விப் பணிப்பாளர்,  
யாழ்ப்பாணம் - வலயம் 01.

## சிறந்த கல்வி நிர்வாகி

இலங்கையில் தலைசிறந்த கல்லூரியாக விளங்கும் யாழ். இந்துக்கல்லூரியானது 1990ஆம் ஆண்டில் தனது ஒரு நூறு ஆண்டினைக் கடந்து கல்வியுலகில் முன்னேறி வருகிறது. இக்கல்லூரியைக் கட்டி வளர்த்த பெரியோர்கள் கல்வி மான்களின் வரிசையில் பண்பும் மதிப்பும் மிக்க உயர் குணம் படைத்த சிறந்த கல்விமான் திரு. அ. பஞ்சலிங்கம் அவர்கள் சிறப்பிடம் பெற்றுள்ளார்.

பழைய மாணவனும் சிறந்த கல்வி நிர்வாகியுமான அதிபர் கடந்த நாலரை வருட காலமாக எமது கல்லூரிக்கு ஆற்றிய பணிகள் பலப்பல முக்கியமாக எமது கல்லூரி மைதானத்தை விரிவாக்குவதற்கு எடுத்த முயற்சியும் அதில் பெற்ற வெற்றியும் அவரது ஆளுமையையும் விடாமுயற்சியையும் எடுத்துக் காட்டுகின்றன.

அதிபர் அ. பஞ்சலிங்கம் அவர்கள் கல்லூரியின் ஆசிரியர், மாணவர்கள் முன்னேற்றத்திற்கு ஆற்றிய பணிகள் பல கனிஷ்ட நூல் நிலையம், விஞ்ஞான நூல் நிலையம் என்பன பலவற்றை நிர்மாணித்ததுள்ளதுடன் கணணிக்கல்வியையும் புகுத்தியவர் அவர். இவை எல்லாம் அவரது கல்விச்சிந்தனையின் வெளிப்பாடேயாகும்.

தேசியப் பாடசாலையான எமது கல்லூரியின் தரத்திற்கேற்ற அதிபரின் இடத்தினை நிரப்புவதில் கல்வி அமைச்சு சிந்தித்துச் செயல்படுவார்கள் என்பதில் எமக்கு சந்தேகமில்லை.

அதிபர் அவர்களின் ஓய்வுக் காலம் சிறப்பாக அமைய எமது கல்லூரியினை அருள் பாலிக்கும் ஞானவைரவர் துணை நிற்பாராக.

க. பரமேஸ்வரன்,  
தலைவர், பழையமாணவர் சங்கம்  
யாழ். இந்துக்கல்லூரி.

## மாணவர், ஆசிரியர்களின் மேம்பாட்டுக்கு உழைத்தவர்

யாழ். மாவட்டத்தின் மிகவும் பிரபலமான கல்லூரி களில் ஒன்றான யாழ். இந்துக் கல்லூரி அதிபர் திரு. அ. பஞ்சலிங்கம் அவர்களுடன் இணைந்து பணிபுரியும் காலத்தில் அவர்களுடைய ஆழ்ந்த அறிவு பலதரப்பட்ட ஆற்றல்கள், கல்வி, தொழில்சார் ஆளுமை, சமூக இசைவாக்கம் என்பவற்றைக் கண்டு வியந்து கொள்ளும் வாய்ப்பை நான் பெற்றுள்ளேன்.

உயரிய கல்விக்கொள்கைகளைக் கொண்டு மாணவர்தம் மேம்பாட்டுக்காக மனந்தளராத உழைத்த திரு. அ. பஞ்சலிங்கம் தமிழீழக் கல்வி மேம்பாட்டுக்குத் தனது முழுமையான பங்களிப்பை நல்கியுள்ளார். தமிழீழக் கல்வி மேம்பாட்டுப் பேரவையின் துணைத் தலைவராகவிரிந்து ஆசிரியர் வாண்மை விருத்திக்காக பலதிட்டங்களைத் தீட்டி அவற்றைச் செவ்வனே நடத்திக் கல்வித் துறையைச் செழுமைப்படுத்த உதவியுள்ளார்.

மாணவ சமூகத்துடன் மட்டுமன்றி பெற்றார் - ஆசிரியர் ஆகியோருடனும் தோழமைப் பண்புடன் இணைந்து செயற்பட்டும், கல்விப் பாரம்பரியத்தை வளம்பெற வைத்துத் தொண்டாற்றிய நல்லதிபர் வரிசையில் இன்று முதன்மை பெறும் இவரது சேவையை வாழ்த்துவதில் நான் பெருமகிழ்ச்சியடைகின்றேன்.

இவர் பல்லாண்டு வாழ்ந்து பயனுள்ள சேவை பல புரிய தேவனருள் பாலிப்பானாக.

வண. பிதா  
G. A. பிரான்சிஸ் யோசேவ்  
தலைவர், தமிழீழக் கல்வி மேம்பாட்டுப் பேரவை

## நெஞ்சிருக்கும்மட்டும் உங்கள் நினைவிருக்கும்

இன்று ஓய்வுபெறும் எமது கல்லூரி அதிபர் மாண்புமிகு அ. பஞ்சலிங்கம் அவர்கள் எமது கல்வி வளர்ச்சிக்கும், கல்லூரி சமூகத்திற்கும் ஆற்றிய பணிகள் அளப்பரியன. இலங்கையின் முதன்மை அதிபர்களில் ஒருவரான அவர் எளிமையானவராகவும், பழகுவதற்கு இனியவராகவும் விளங்கினார். அவர் சேவையிலிருந்து ஓய்வுபெற்றாலும் கூட தமது ஆலோசனைகள், திட்டங்கள் மூலம் கல்லூரிக்கு சேவையாற்றுவார் என்று நம்புகின்றோம். அவரது சேவை மாணவர்களாகிய எங்கள் உள்ளங்களில் என்றும் நிறைந்திருக்கும்.

ச. திருக்குமரன்,  
சிரேஷ்ட மாணவ முதல்வர்,  
யாழ். இந்துக் கல்லூரி.

## சாதனை படைத்தவர்

ஈழத்தின் தேசியப் பாடசாலைகள் ஒன்றாகும் தலைமை கொண்ட தமிழர் தலைநிமிர் கழகமான யாழ். இந்துக்கல்லூரி, நாவலர் பெருமான் இன் கல்வியில் உதித்து தமிழ் இந்துக்களின் கனவுகளை நனவாக்கும் தன் நீண்டகாலப் பணியில் நூற்றாண்டைத் தழுவி வேளையில் அதிபராக வந்து பொறுப்பேற்றவர். அதிபர் திரு. அ. பஞ்சலிங்கம்.

அவர் வருகை கல்லூரி நூற்றாண்டு விழாக்களைப் பொன்மயமாக்கியது. வெள்ளையாளத்தை வெளிக்காட்டும் வெள்ளிய உடையில் நெஞ்சத்தின் நெடிதுயர்ச் சிவைய உணர்த்தும் நெடிய தோற்றம் அவருடையது. இவ்வாறு காட்சிக்கொளியவரான திரு. பஞ்சலிங்கம் விரைந்து சரிபிழை தெளியும் ஆற்றலும், சரியென்று தெரிந்ததை தரணியே எதிர்த்தாலும் தைரியத்துடன் செயற்படுத்தும் உறுதியும், ஆழ்ந்த சிந்தனைப்பார்வையும், அன்பால் ஆசிரியர்-ஊழியர்களை அரவணக்கும் அன்புரிமையும், வீடு குடும்பம் என்பன உள்ளதையும் மறந்து இரவு பகல் கல்லூரி வளவுக்குள், வகுப்பறை வீறாந்தைகளில் நடமாடி, கல்லூரி வளர்ச்சியே கனவும் நனவுமான அர்ப்பணிப்பும் கொண்டவர்.

இவர் வருகையால் யாலை போல் கிடந்த கல்லூரி வளவு பசுஞ்சோலையாகியது. நலிந்த நிலையில் ஒன்றையாயிருந்த நூலகம் பொலிந்த

சி. சிருஷ்ணகுமார்,  
தலைவர்,  
யாழ்ப்பாணம் இந்துக்கல்லூரி  
ஆசிரியர் கழகம்.

நிலைகொண்ட மூன்றாகப் பெருகியது. விளையாட்டு மைதானமும் விளையாட்டுத் துறைகளும் விரிவடைந்தன. சமயத்துறை, கல்வித்துறை, மொழித்துறை, விஞ்ஞானத்துறை, அழகியற்கலைத்துறை சமூக சேவைத்துறை, சார்ந்த பலகழகங்கள், மன்றங்கள் இவர்தம் கைவண்ணத்தில் உருவெடுத்து மாணவர் பலருக்குத் தலைமைத்துவப் பண்பையும் சேவையுணர்ச்சியையும் வாரி வழங்கி வருகின்றன.

இப்போதைய போர்க்காலச் சூழ்நிலையில் பல்வகைத் தடைகள் ஒடுக்கு முறைகளால் ஈழத்தின் கல்விக்கூடங்கள் பின்னடைவைத் தழுவிக்கொண்டிருந்த ஒரு காலகட்டத்தில், அதிபர் பஞ்சலிங்கம் அவர்கள் இத்தனை சாதனைகளும் புரிந்தார் என்பது நினைவிற் கொள்ள வேண்டிய சிறப்பாகும்.

### திருப்புமுனை

இவற்றுக்கு மேலாக இந்துவின் ஆசிரியர்கள் தம் நீண்டகாலக் கல்லூரிப் பாரம்பரியத்துக்கமைய சுற்பிப்பர்கள்; மாணவர்கள் பாரம்பரியமுறையில் படிப்பார்கள்; யார் அதிபராக இருந்தாலும் நிர்வாக இயந்திரம் ஓடிக்கொண்டிருக்கும் என்ற இந்துவின் வரலாற்றில் ஒரு திருப்புமுனையை நம் அதிபர் ஆக்கினார். அதன்மூலம் உயர்தர இறுதிப்பரீட்சைகளில் உச்சமான பெறுபெற்றதை எம் கல்லூரிக்குப் பெற்றுக்கொடுத்தார். அதாவது பாடத்துறைகளின் பழமைவாய்ந்த ஆசிரியர்களுக்குப் பதில் புதிய இளந்தலைமுறை ஆசிரியர்களை நியமித்து அவர்களுக்கு பாடத்துறைகளில் நவீன காலத்துக்குப் பொருந்தும் பயிற்சிகளை வழங்கி வகுப்புகளைச் சிறந்த மேற்பார்வையில் நடத்தியதன் மூலம் உயர்நிலையில் பெறப்பெற்ற (6 ஆம் பக்கம் பார்க்க)

## பதவியை அலங்கரித்தவர்

'நயனொடு நன்றி புரிந்த பயனுடையார் பண்பு பாராட்டும் உலகு' என்பது திருவள்ளுவர் வாக்கு. இதே போக்கில் நாம் திரு. அ. பஞ்சலிங்கம் அவர்களைப் போற்றிப் பாராட்டுகிறோம்.

இன்றைய தசாப்தத்தில் அதிபராகக் கடமை புரிவது மிகச் சிரமமானது. இவ்வுயர் பதவியும் சிக்கலானது. இருப்பினும் அலுவலக நிர்வாக சேவையில் நாட்டம் கொள்ளாத கல்லூரிக் கடமைகளில் ஈடுபட்டது அருமையையும் பெருமையையும் திரட்டிக் கொடுத்துள்ளது. இத் தீர்மானம் பாராட்டுக்குரியது.

நீண்ட காலப் பாரம்பரியம் கொண்ட கொக்குவில் இந்துக் கல்லூரியிலும், யாழ். இந்துக் கல்லூரியிலும் அதிபராக சேவை புரிந்து அவற்றை வளர்த்து வைத்த பெருமை திரு. அ. பஞ்சலிங்கம் அவர்களுக்கு உரியதாகும். பல நல்ல மாணவர்களை உருவாக்கி சமுதாயத்தில் உயர்நிலை எய்த வைத்த மாண்பும் மதிப்பும் உலகளாவியுள்ளது.

சவால்கள் மோதி முரண்பட்டவிடத்து கலங்காது நிதானமாகும் ஆற்றல், நேர்மை, நீதி கடைப்பிடித்தல், தொழில் அனுபவம், அறிவு யாவுமே இவரை ஒரு பேரதிபராகத் திகழவைத்துள்ளன. என்றென்றும் அவர் சேவையை நாம் நினைப்போமாக.

அவர் வாழ்வும் சேவையும் மேலும் வளர நாம் மனமார வாழ்த்துகிறோம்.

க. கந்தசாமி,  
கல்விப்பணிப்பாளர், யாழ். வலயம் - 2.

## பசுமை மனங்கொண்டவர்

திரு. பஞ்சலிங்கம் பசுமையான மனங்கொண்டவர். அதனாற்றான் போலும் அவரின் பார்வை குளிர்மையாக இருக்கும்; முகம் எப்பொழுதும் செந்தளிப்பாகவிருக்கும்; உதட்டில் எப்பொழுதும் புன்சிரிப்பு உதிரும்; சொற்கள் இனிமையாகவிருக்கும்.

அவர் எப்பொழுதாவது, எதற்காவது கடிந்துகொள்ளும் போதும் கேட்க இனிமையாகவிருக்கும். பசுமைநிறைந்த மனம் இந்துவின் சூழலையே பசுமையாக மாற்றிவிட்டது. இதுவொரு தொடர் நிகழ்ச்சியாக இருந்தாலும் அவரின் செயல்வண்ணம் துலக்கமாகப் புலப்படும் வகையில் அமைந்துள்ளது.

திரு. பஞ்சலிங்கமும் தனித்துவமானவர். அவரின் முகாமைத்துவத்தில் பல சந்தர்ப்பங்களில் இதனைக் காணக்கூடியதாகவிருந்தது. அவர் முகாமைத்துவத்தில் சிறப்புப்பட்டம் பெற்றிருந்தாலும் அவரின் தனித்துவமே அவரை மினிர்ச்செய்தது.

திரு. பஞ்சலிங்கம் கடமையிலிருந்துதான் ஓய்வுபெறுகின்றார்; இந்துவின் சமூகத்திடமிருந்தல்ல. அவரின் பணி தொடர்ந்து எமது அன்னைக்குக் கிடைக்கும் என்ற நம்பிக்கை எமக்கு உண்டு.

அவர் பல்லாண்டு காலம் சகல நலன்களுடனும் வாழ வேண்டுமென்று வாழ்த்துகின்றேன்.

க. சி. குகதாசன்,  
முன்னாள் அதிபர், யாழ். இந்து

## சைவப்பண்பை பேணியவர்

தமிழையும் சைவத்தையும் பாதுகாக்க பள்ளிக்கூடங்கள் பல கட்டப்படவேண்டுமென ஆறுமுகநாவலர் கூறிய அறிவுரையினை ஏற்று நடந்தது சைவபரிபாலனசபை. இன்று உலகெங்கும் புகழ்பரப்பி நிற்கும் தமிழர்களின் தலைநிமிர் கழகமாகிய இந்துக்கல்லூரியின் தாய் சைவபரிபாலன சபை. இச்சபையின் பிரதித்தலைவர்களில் ஒருவர் திரு. அ. பஞ்சலிங்கம்.

எமது மாணவர்கள் அறிவுடன் ஒழுக்கத்தினையும் பெற்று நல்லதலைவர்களாக வாழவேண்டும் என உழைத்துவருபவர் எமது இளையதலைமுறை சைவப்பண்புகளைப் பின்பற்றி நல்வாழ்வுபெற கல்லூரியில் பல சந்தர்ப்பங்களை உருவாக்கி நற்பணிபுரிந்தவர்.

அத்தகைய சான்றோன் இன்று அறுபதாம் ஆண்டினை நிறைவு செய்கின்றார். அவரது வாழ்வு மேலும் வளமுற, அவரது குடும்பத்தினர் நல்வாழ்வு பெற எல்லாம் வல்ல எம் பெருமான் அருள்புரிவாராக.

இ. மகேந்திரன்,  
(அதிபர், கொக்குவில் இந்துக்கல்லூரி)  
தலைவர், சைவபரிபாலனசபை.

## அழுத்தங்களின் மத்தியில் அரிய அதிபர் சேவை

எமது கல்லூரியின் மதிப்பு மிக்க அதிபர்களுள் ஒருவரான திரு. அ. பஞ்சலிங்கம் அவர்கள் கடந்த நாலரை ஆண்டுகளாக அதிபராக திறம்பட சேவையாற்றி இன்று சேவையிலிருந்து ஓய்வுபெறுகின்றார். இன்றைய இக்கட்டான நிலையில் அவரின் ஓய்வு இடம்பெறுவது வேதனை தருகின்றது.

கல்லூரியின் நூற்றாண்டு கால வரலாற்றில் வேறு எந்த அதிபரும் எதிர்நோக்காத பலதரப்பட்ட அழுத்தங்களின் மத்தியிலும் கல்லூரியினை பலதரங்களிலும் மேன்மையடையச் செய்த அவரது பணி பாராட்டத்தக்கது.

எனது பதவிசார் கடமைகளில் அவருடன் நெருங்கிப் பழகியபோது அவரது நிர்வாக ஆளுமையை ஒற்றுமை மனப்பான்மையை அறிய முடிந்தது. அவரது கல்வி நிர்வாகத்தகைமையுடன் கூடிய புதிய அதிபர் ஒருவரையே நாம் எதிர்பார்க்கின்றோம். அதனை எமது சமூகம் நிறைவேற்றும் என நம்புகின்றேன். அதிபர் அவர்களின் ஓய்வுக்காலம் பூரண நலத்துடனும் சிறப்புடனும் அமைய இறைவனை வேண்டுகின்றேன்.

ச. சத்தியசீலன்,  
செயலாளர்,  
யா. இந்துக் கல்லூரி அபிவிருத்திச் சங்கம்

### சின்னஞ்சிறு விளம்பரம்

வீற்பனைக்கு

வாடகைக்கு தேவை

சாவ/ இந்துக் கல்லூரியிலிருந்து 300 யார் தூரத்தில் சகல வசதிகளுடன் வீடு வளவு வீற்பனைக்குண்டு தொடர்புக் கனகசபாபதி, செல்வம் கூல்பார், சாவகச்சேரி. (39824)

காணி வீற்பனை

மீசாலையில் வீடு வளவு வீற்பனைக்குண்டு, சுந்திக்கும் நேரம் மாலை 4.00 மணிக்கு மேல், K. நித்தியானந்தன், மே/பா. தம்பு மயில்வாகனம், சென்றல் வீதி, மீசாலையில் கிழக்கு, மீசாலை. (39815)

வீடு தேவை

ஹோட்டல் ரொலெக்ஸ் ஸ்தாபனத்தாருக்கு சகல வசதிகளுடன் கூடிய வீடு வாடகைக்கு தேவை. நல்ல முற்பணம் வாடகையும் வழங்கப்படும். தொடர்பு: ரொலெக்ஸ் ஹோட்டல், கச்சாய் வீதி, சாவகச்சேரி. (39908)

தளபாடங்கள் தேவை

பாவித்த அலுவலக மேசைகள், கதிரைகள் தேவை. வீற்பனைக்கு வைத்திருப்போர் அவற்றின் அளவு மற்றும் விலை விவரங்களுடன் நேரில் தொடர்புகொள்ளவும். நிர்வாக உத்தியோகத்தர், உதயன் பணிமனை, பருத்தித்துறை வீதி, (கனகம் புளியடிச்சந்தி அருகில்) சரசாலை.

யாழ்ப்பாணக்

கல்லூரி

வட்டுக்கோட்டை

யாழ்ப்பாணக் கல்லூரி மாணவர்கள் தமது பெறுபேறுகளை சாவகச்சேரி புகையிரத வீதியில் உள்ள பெண்கள் விடுதியில் இயங்கும் எமது அலுவலகத்தில் பார்வையிடலாம்.

முகாமையாளர், யாழ்ப்பாணக்கல்லூரி. (சி-39826)

### பல்கலைக்கழக விவசாய பீடத்தின் திருட்டு

கொழும்பு, ஜன. 8 கிழக்குப் பல்கலைக்கழகத்தின் விவசாய பீடத்தில் திருட்டு இடம் பெற்றுள்ளது. அஹை ஒன்றை உடைத்த இனம் தெரியாத நபர்கள், நீர்தெளிக்கும் கருவி மற்றும் நீர், இறைக்கும் இயந்திரம் ஆகியவற்றை எடுத்துச் சென்றுள்ளனர். (இ)

### யாழ்ப்பாணம் செளக்கிய சேவை கூட்டுறவுச் சேமிப்புக் கடன் நிவிர்த்திச் சங்கம் விசேட பொதுக் கூட்டம்

யாழ்ப்பாணம் செளக்கிய சேவை கூட்டுறவுச் சிக் கன சேமிப்புக் கடன் நிவிர்த்திச் சங்கத்தின் விசேட பொதுக் கூட்டம் எதிர்வரும் 10.01.96 புதன்கிழமை பிற்பகல் 1 மணிக்கு தலைவர் திரு. வி. இராசநாயகம் அவர்கள் தலைமையில் சாவகச்சேரி அரசினர் வைத்தியசாலையில் நடைபெறும். சகல அங்கத்தவர்களையும் தவறாது சமூகம் தரும்படி கேட்டுக் கொள்கின்றோம்.

செ. பேரின்பநாதன் (செயலாளர்) (C/3029)

### 31-ம் நாள் நினைவஞ்சலி

திருமதி குணரத்தினம் கமலாம்பிகை (காரைநகர்)

தோற்றம்: 22-04-1920 மறைவு: 09-12-1995

திரை கடலின் மணிபல்லவ தீபமாய் வானா கானா கரம்தவழ்ந்து 'குண' வானில் ஒளிர்ந்து மணம் பரப்பிய "கமலமே" கலங்கிலும் உன் ஆதம் சாந்தியில் அடங்குவோம். பாசத்தின் உறைவிடமே உங்கள் ஆத்மாசாந்தியடைபிரார்த்திக்கின்றோம்.

இன்று (08-01-1996) நடைபெறும் வீட்டுக் கிருத்திய நிகழ்விலும், மதிய போசனத்திலும் கலந்து கொள்ளுமாறு உற்றார், உறவினர், நண்பர்களை கேட்டுக்கொள்கின்றோம்.

- அன்னாரின் குடும்பத்தினர்

தற்போதைய விலாசம்: மதி கல்வி நிலையம், அத்துஞ் அம்மன் கோவிலடி, கரவெட்டி. (39817)

(3ஆம் பக்க தொடர்ச்சி)

14. இதில் குறிப்பிடப்பட்டுள்ள தகவல்கள் எனது அறிவுக்கும் நம்பிக்கைக்கும் எட்டிய வகையில் உண்மையானது செம்மையானதுமென வெளிப்படுத்துகிறேன். இந்த தப் பரீட்சை நிபந்தனைகளைக் கிணங்க என்னால் பிழையான தகவல் உற்பிப்பிட்டிருந்தால் பரீட்சைக்கு முன்போ அல்லது பின்போ எனது பரீட்சைத் தகவலை நீக்கப்படலாம் என்பதையும், தெரிவு செய்யப்பட்ட பின் அது தெரிய வருமிடத்து சேவையிலிருந்து நீக்கப்படுவதற்கு ஆளாவேன் என்பதையும் நான் அறிவேன். திகதி.....

விண்ணப்பதாரரின் கையொப்பம்:

15. விண்ணப்பதாரரின் கையொப்பத்தை அத்தாட்சிப்படுத்தல்:..... இந்த விண்ணப்பத்தைச் சமர்ப்பிக்கும் திரு/ திருமதி/ செல்வி..... என்பவரை நான் தனிப்பட்ட முறையில் அறிவேன் என்பதையும், அவர்..... ஆம் திகதி என் முன்னிலையில் அவருடைய கையொப்பத்தை இட்டார் என்பதையும் அத்தாட்சிப்படுத்துகிறேன்.

அத்தாட்சிப்படுத்துபவரின் பெயர்:-

கையொப்பம்:-

(பதவியும் உத்தியோக இலச்சினையும்)

(இந்தச்சான்றிதழ் அரசாங்கப் பாடசாலையொன்றின் அதிபரால்/சமாதான நீதவாளால்/சத்தியப் பிரமாண ஆணையாளரினால்/வழக்குரைஞரால்/தரைப் படையின் அல்லது விமானப்படையின் அதிகார ஆணை பெற்ற ஓர் அலுவலரால் அல்லது வந்தடும்மான்றுக்கு ரூபா 37,200/-க்குக் குறையாத திரட்டிய சம்பளம் பெறும் நிரந்தரப் பதவியொன்றை வகிக்கும் அரசாங்க சேவையின்/மகாண அரச சேவையில் அலுவலரொருவரால் அத்தாட்சிப்படுத்தப்படல் வேண்டும்.)

(விண்ணப்பதாரி அரசாங்க அல்லது மகாண அரச சேவையில் சேவையாற்றுவவராயின் திணைக்களத் தலைவருட்க விண்ணப்பம் அனுப்பப்படல் வேண்டும்.)

திணைக்களத் தலைவரின் உறுதியுரை

இந்தத் திணைக்களத்தில் சமயாசமய/தற்காலிக/நிரந்தர உத்தியோகத்தராக கடமையாற்றுகின்ற வன/திரு/திருமதி/செல்வி..... அவர்களின் விண்ணப்பத்தை சமர்ப்பிக்கின்றேன். அவர் இப்பதவிக்கு தெரிவுசெய்யப்படுமிடத்து அவரை சேவையிலிருந்து விடுவிக்க முடியும், அவரின் சுயவேலைவாய்ப்பு சம்பந்தமாக இங்கு குறிப்பிடப்பட்டுள்ள விவரங்கள் பிழையற்றவையாகும்.

திணைக்களத் தலைவரின்/நிறுவனத்தலைவரின் அல்லது அதிகாரமளிக்கப்பட்ட அலுவலரின் கையொப்பம்.

பெயர்:-  
பதவிப்பெயர்:-  
திகதி:-  
திணைக்களம்/நிறுவனம்:-

அதிபர் ஓய்வு...

(4 ஆம் பக்கத் தொடர்ச்சி) வர் சங்க தொழில்புக் கிளை யினதும், மேலாக மாணவ சமூகத்தின் ஆதரவையும், ஆசிரியையும் ஒருங்கே திரட்டி, பல வட்ச ரூபாவை வாரி வழங்கி இந்து சமூகம் களி கொள்ள விளையாட்டு மைதானத்தை கல்லூரியின் தரத்திற்கேற்ப தரமுயர்திய பெருமை இவரையே சாரும்.

திரு. பஞ்சலிங்கம் 8-1-96 இல் ஓய்வு பெறுகிறாரா? உத்தியோக ரீதியில் தான். இவரின் ஆற்றல், அறிவு, அன்பு, விருந்தோம்பல் இன்னும் இனிக்கின்றதே. அது ஓய்வு பெறாது என்பது உறுதி. மலர் இருக்கும் நயழீழத் தாயகத்தில் கல்வி மேம்பாட்டுக்கு உதவ திரு. பஞ்சலிங்கம் அவர்கள் நீடு வாழத் தமிழ் முருகனை இந்துவின் மைந்தர்கள் வணங்குவார்களாக. ★

சாதனை படைத்தவர்...

(5 ஆம் பக்கத் தொடர்ச்சி) வரலாற்றுச் சாதனையை நிலைநாட்டினார். கல்லூரியின் நூறாவது ஆண்டின, கல்லூரியின் மாணவன் தியாக தீபம் தீள் பனின் ஆண்டாகப் பிரகடனஞ்செய்து, தமிழ்நெஞ்சங்களில் அழியா இடம்பெற்றார். சமத்தமிழினம் எதிர் நீச்சல்போட்டு முன்னேற வேண்டிய காலகட்டத்தில் உள்ளதை உணர்ந்து தம் அயரா உழைப்பால் இந்துவையும், அது இந்து மண்ணையும் மக்களையும் வாழவைத்து ஓய்வுபெறும் திரு. பஞ்சலிங்கம் அவர்கள் தமது சேவை உணர்ச்சியை, சமூக அபிமானத்தை முழுமையாக தாம் தலைமை தாங்கும் சமூக அமைப்புக் களின் பணியில் பயன்படுத்தி நீண்டகாலம் உடலுள நலத்துடன் வாழ வாழ்த்து கிறோம். ★

### 31-ம் நாள் நினைவஞ்சலி

தோற்றம்: 18-03-1925 மறைவு: 11-12-1995

திருமதி. நாகமுத்து இலட்சுமி

அழகாபுரி காரைநகரையும், செல்வா வீதி தொல் புரத்தையும் வதிவிடமாகக் கொண்ட திருமதி நாகமுத்து இலட்சுமியின் அந்தியேட்டிக்கு கிரியைகள் 09-01-1996 செவ்வாய்க்கிழமையும் வீட்டுக்கிருத்தியம் 10-01-1996 புதன்கிழமையும் கீழ்க் குறிப்பிட்டுள்ள தற்காலிக முகவரியில் நடைபெறும். உற்றார், உறவினர்கள், நண்பர்களை இவ்வைபவத்தில் கலந்துகொள்ளுமாறு அன்புடன் அழைக்கின்றோம்.

அன்னாரின் ஆத்மா சாந்தியடைய பிரார்த்திப்போமாக!

வே. நாகமுத்து குடும்பத்தினர்

தச்சன் தோப்பு, தாவற்குழி. (39919)

### 8 ஆம் நாள் கண்ணீர்ப் பூக்கள்



எமது முதற்குருமணி அருட்தந்தை

கல்பார் ஜோண் லொறற்

(குருவாக நியமனம்: 23-02-1995)

பிறப்பு: 10-10-1966 இறப்பு: 01-01-1996

செம்மை நிறைந்துள்ள எம் செம்பியன் ஊரினிலே சென் பிலுப்பு நேரியாரின் செவ் வழியைப் பின்பற்றி செழித்து வந்த எமதருமை முதற்குருமணியே! குருப்பட்டம் எவ்வாறு நடக்கும் என்று எதிர்பார்த்து காத்திருந்த காலங்கள் எமை நெருங்கிய வேளைகளில் கண்விழிகள் உறங்காது ஆயத்தங்கள் பல செய்து பல் ஆசி பெற்று பல காலம் வாழ்கவேன பாவையர் நாம் வாழ்த்தி நிற்க பத்து மாச சேவைதனை சிறப்புடனே ஆற்றிவிட்டு பாரெல்லாம் பரிதவிக்க பரமனடி சேர்ந்தனரோ? உன் உற்றார் அழவில்லை ஐயா ஊரை கலங்குகிறதே நூற்றி இருபத்தைந்து ஆண்டுக்கொரு நற்கனியாய் வந்துதித்த வேளையினில் நாம் அடைந்த குதூகலம் இறைவனுக்கும் பொறுக்கலையோ இல்லை... இல்லை... எம் மனம் கூறுகிறது தாயின் கருவறையில் பாதுகாப்பாய் வளர்கின்ற குழந்தையானது பத்து மாதம், ஆனதும் துடிப்புள்ள குழந்தையாய் உலகத்தில் காலடி வைப்பது போல பத்து மாதம் தன்னில் தமது நல்ல குருவாக இவ்வலகில் உருவாக்கி பத்தாம் மாதம் தன்னில் பரலோகம் அழைத்தாரோ? எப்படித்தான் இருந்தாலும்... உம்முடைய சிரித்த முகமும் ஆன்மீக நற்செயலும் எம்முடைய உள்ளங்களையும் உருக்குகிறதே ஐயர், உம்முடைய நிழலின் கீழ் நாம் என்றும் வாழ்வோம் - என நினைத்திருந்த காலங்கள் கண்ணீரை சொரிகிறதே. இவரின் பிரிவால் துயரமும், சென் பிலுப்பு நேரில் மகனார், செம்சியன்பற்று. (39921)

# உதயன்

கிழக்கிற்கு கட்டியம்!

ஸ்ரீ லங்கா இராணுவம் அடுத்த வாரத்தில் கிழக்கு மாகாணத்தில் விடுதலைப் புலிகளுக்கு எதிரான தாக்குதல் நடவடிக்கைகளை ஆரம்பிக்கக்கூடும் என்று —

இராணுவ ஆய்வாளர்கள் தெரிவித்திருக்கிறார்கள். பல தினங்களுக்கு முன்னரும், கிழக்கில் விடுதலைப் புலிகளுக்கு எதிரான தாக்குதல்களை இராணுவத்தினர் ஆரம்பிக்கப் போகின்றனர் என்று, பாதுகாப்பு அமைச்சு வட்டாரங்கள் கூறியதாக, இலங்கை வானொலி அறிவித்திருந்தது.

அதன் பிரகாரம் ஏற்கனவே படையினர் தமது இராணுவ நடவடிக்கைகளை கிழக்கில் தீவிரப்படுத்தியும் உள்ளனர். இதற்கு மேலும் இராணுவம் தனது தாக்குதல்களை பாரிய அளவில் நடத்தப்போகின்றது என்றே எதிர்பார்க்கலாம்.

இராணுவத்தினர் இப்போது மேற்கொண்டு வரும் பாதுகாப்பு நடவடிக்கைகளால் மட்டக்களப்பில் சிவில் நிர்வாகம் சீர்குலைந்து போகும் அபாயம் தோன்றியுள்ளதாக அப்பகுதி நாடாளுமன்ற உறுப்பினர் ஒருவர் கவலை தெரிவித்திருக்கிறார்.

அரசாங்கப் படைகள் விடுதலைப் புலிகளுக்கு எதிராகப் பாரிய நடவடிக்கை எடுப்பது என்பதன் முடிவு, தமிழ் மக்களைக் கொல்வதும் அவர்களின் வாழ்க்கையைச் சீர்குலைப்பதும் ஆகும்.

யாழ்ப்பாணத்தில் நடத்தப்பட்ட தாக்குதல்கள் அதற்கு உரிய சான்றுகளாகும். வலிகாமத்தை அரசு துருப்புக்கள் ஆக்கிரமிக்க முடிந்த போதிலும், பாதுகாப்பு பிரதி அமைச்சர் அனுருத்தவும், ஏனைய அரசாங்கப் பிரமுகர்களும் கூறியது போல விடுதலைப் புலிகளைப் பலவீனப்படுத்த முடியவில்லை.

ஆனால் — விமானக் குண்டு வீச்சு, நீண்ட தூரத்தே நின்று நடத்தப்படும் எறிகணை வீச்சு மூலம் குழந்தைகள், மாணவர்கள், முதியவர்கள் என்று நிராயுத பாணிகளான அப்பாவிப் பொதுமக்களே படுகொலை செய்யப்பட்டனர், அவர்களுடைய உடைமைகளே நாசமாக்கப்பட்டன; சேதமாக்கப்பட்டன. தமிழ்மக்களுடைய பொருளாதாரமும் அவர்களின் வாழ்வியக்கமும் முடக்கப்பட்டன.

இதனை அரசாங்கத்தலைவர்களால் மறுக்க முடியுமா? யாழ்ப்பாணத்தில் நடத்திய இராணுவக் 'கொடுங்கோன்மை'யை மட்டக்களப்பிலும் அரங்கேற்ற அரசு தயாராகிறது என்பதே - கிழக்கில் விரைவில் விடுதலைப் புலிகளுக்கு எதிரான நடவடிக்கை என்பதன் அர்த்தம்.

படையினரின் கெடுபிடி களால் இப்போது மாலை நான்கு மணிக்கு முன்பே மக்கள் வீடுகளுக்குள் முடங்க வேண்டியிருக்கிறது. இவை மேலே குறிப்பிடப்பட்ட இராணுவக் கொடுங்கோன்மைக்கான முன்னோடிகளே. தேடுதல், சுற்றிவளைப்பு என்பனவும் அது சார்ந்ததே.

கிழக்கில் விடுதலைப் புலிகள் நடத்தும் தாக்குதல்களால் நிலைகுலைந்துள்ள படையினர், மக்கள் மீது தமது ஆத்திரத்தை தீர்த்து வருகிறார்கள். இது ஒன்றும் புதியதல்ல.

கிழக்கில் சில காலமாக வேகம் குறைந்திருந்த தமிழர் இனப்படுகொலையை அரசு முடுக்கிவிடப் போகிறது. அதற்கான கட்டியமே இந்த ஆருடமும், அறிவிப்பும்!

# எந்தவொரு ஆயுதக் குழுவிடமும் அதிகாரம் கையளிக்கப்பட மாட்டது

கொழும்பு, ஜன. 7  
'ஜனாதிபதி சந்திரிகா முன்வைத்திருக்கும் அதிகாரப்பரவலாக்கல் யோசனைகளின் கீழ் வடக்கு மாகாணம், கிழக்கு மாகாணமும் இணைக்கப்படப்போவதில்லை. அத்தொகுப்புகள், கூட்டுற

## அமரசிறி தொடங்குகொட கூறுகிறார்

துடன் எந்தவொரு ஆயுதக் குழுவிடமும் அதிகாரப் பரவலாக்கல் கையளிக்கப்பட மாட்டாது.

மகாணசபைகள், கூட்டுறவுத்துறை அமைச்சர் அமரசிறி தொடங்குகொட கண்டியில் மகா சங்கத்தவர்களுக்கு அதிகாரப் பரவலாக்கல் குறித்து விளக்கும் வகையில் நடந்த கூட்டத்தில் பேசுகையில் மேற்கண்டவாறு தெரிவித்தார் அவர் மேலும் கூறியதாவது:—

ஜனாதிபதியின் யோசனைகளில் உள்ள அதிகாரங்கள் பயங்கரவாதக் குழுக்கள் நிராயுத பாணிகளாக்கப்பட்ட பின்னர் அல்லது ஒழித்துக்கட்டப்பட்ட பின்னர் ஜனநாயக ரீதியாக தேர்ந்தெடுக்கப்படும் சபைகளிடம் மாத்திரமே கையளிக்கப்படும்.

அதிகாரப் பரவலாக்கல் செய்யப்பட்ட பின்னரும் கூட அரசமைப்பு நாடு முழுவதும் நடைமுறைப் படுத்தப்படும். அரசமைப்பின் ஒரு சரத்து மாத்திரமே திருத்தம் செய்யப்படும். மகாணசபைகளின் அதிகாரங்கள் தொடர்பான சரத்தே அதுவாகும்.

ஜனாதிபதி, பிரதமர், நீதித்துறையினரிடம் இருக்கும், அதிகாரங்களில் எந்த வித மாற்றமும் இருக்கப் போவதில்லை.

1987 ஆம் ஆண்டு அரசமைப்புக்கு கொண்டுவரப்பட்ட 13 ஆவது திருத்தத்தின் கீழ் மகாணசபைகளுக்கு ஒப்புவிக்கப்பட்ட அதிகாரங்களிலேயே திருத்தங்கள் செய்யப்படும்.

அதிகாரப் பரவலாக்கல் யோசனைகளை எதிர்ப்பவர்கள் மகாணசபைகளுக்கு பொலீஸ் அதிகாரங்கள் கொடுக்கப்படுவதையே ஆட்சேபிக்கின்றார்கள். பிரதிபொலீஸ் மா அதிபரின் கீழேயே மகாணசபை பொலீஸ் இயங்கும். இந்த பிரதிப் பொலீஸ்மா அதிபர் நாட்டின் பொலீஸ்மா அதிபருக்கு பதில் அளிக்கவேண்டிய பொறுப்பைக் கொண்டிருப்பார்.

அத்துடன் மத்திய அரசாங்கத்தினால் நியமிக்கப்படும் பொலீஸ் ஆணைக்குழுவின் மேற்பார்வையின் கீழ்தான் மகாணசபை பொலீஸ் இயங்கும்.

மகாணசபை பொலீஸ் படைக்கான ஆட்சேர்ப்பும், இடமாற்றங்களும், ஒழுங்கு நடவடிக்கைகளும் மகாணசபை பிரதி பொலீஸ் மா அதிபரினாலேயே கையாளப்படும். ஓர் ஆயுதப்படையாக மாறுவதற்கான அதிகாரங்கள் மகாணசபை பொலீஸுக்கு இருக்காது. மத்திய அரசுக்கு எதிராக போர் ஒன்றைத் தொடுக்கவும் அதனால் முடியாது.

நாட்டின் தேசிய பாதுகாப்பு மத்திய அரசாங்கத்தினாலேயே கையாளப்படும். இராணுவ, கடற்படை, விமானப்படை தளங்களை அல்லது முகாம்களை விஸ்தரிப்பதற்கு அல்லது புதிய முகாம்களை திறப்பதற்கு எந்தவொரு மகாணசபை இருந்தும் மத்திய அரசுக்கு காணி தேவைப்படுமானால் அதைத் தடுக்க மகாணசபையினால் முடியாது.

தேசிய பாதுகாப்புக்கான பொறுப்பு மத்திய அரசாங்கத்திடம் இருக்கும் போது அந்த நோக்கத்துக்காக தேவைப்படும் காணியை எந்த விதத் தடையும் இன்றி மத்திய அரசாங்கத்தால் எடுக்க முடியும்.

அவ்வாறு ஒரு தடையை மகாணசபை ஏற்படுத்தினால் ஜனாதிபதி அச்சபையை கலைத்து விடுவதற்கு அந்தக் கரணம் ஒன்றே போதுமானதாகும். இப்படி அவர் மேலும் கூறினார்.

இப்படி அவர் மேலும் கூறினார். (இ-3)

## சாராயத்தில் நஞ்சு கலந்து டக்ளஸைக் கொல்லச் சதி!

ஈ. பி. டி. பி. தலைவரும் எம். பியுமான டக்ளஸ்தேவா எந்தவாறு நஞ்சுட்டி, அவரைக் கொலைசெய்ய முயற்சிக்கப்பட்டதாக கொழும்பு பத்திரிகை ஒன்று செய்தி வெளியிட்டுள்ளது.

இது தொடர்பாக ஜெயபாலன் என்பவரைக் கைது செய்ததாகப் பொலீஸார் தெரிவித்துள்ளனர். சம்பவம் பற்றிக் கூறப்படுவதாக:—

கடந்த புதுவருடத் தினமான முதலாம் திகதி ராசக் கன்னு தமிழ்ச்செல்வன் என்பவரும் அவரது நண்பரான குமாரசாமி சிவபாலன் என்பவரும் மதுவினால் ஏற்பட்ட 'கோமா' மயக்கம் காரணமாக ஆபத்தான நிலையில் கொழும்பு பெரியாஸ்பத்திரியில் அனுமதிக்கப்பட்டனர். இவர்களில் ராசாக்கன்னு தமிழ்ச்செல்வன் வைத்திய சாலையிலேயே மரணமானார்.

சாராயத்தில் நஞ்சுட்டப்பட்டதினாலேயே மரணம் ஏற்பட்டதாக பிரேதபரிசோதனையின் போது தெரியவந்தது.

இதனையடுத்து இவர்களுக்கு புதுவருட தினத்தில்

## தமிழரிடம் கப்பம் கேட்ட முஸ்லிம் ஊர்காவலர் கைது

கொழும்பு ஜன. 7  
தாம் விடுதலைப்புவி உறுப்பினர் எனக் கூறி தமிழரிடம் கப்பம் பெற்ற 4 முஸ்லிம் ஊர்காவற் படையினர் வாழைச்சேனைப் பொலீஸாரால் கைது செய்யப்பட்டனர். கைது செய்யப்பட்டுள்ள இந்த நால்வரும் நாவலடிப் பகுதியிலுள்ள மாட்டுப்பண்ணைச் சொந்தக்காரரான தமிழர் ஒருவரின் வீட்டுக்குச் சென்று விடுதலைப்புலிகளின் நிதிக்கு 30 ஆயிரம் ரூபாதரும்படி அச்சுறுத்தி மறுநாள் வருவதாகக் கூறிச்

சென்றனர். அந்தத் தமிழர் பொலீஸாருக்குச் செய்த முறைப்பாட்டை அடுத்தே இவர்கள் கைது செய்யப்பட்டனர்.

சந்தேக நபர்களைக் கைது செய்தபோது அவர்களிடம் கைக்குண்டு ஒன்றும் இருக்கக் காணப்பட்டது.

நாவலடிப் பகுதியில் தமிழரின் வீட்டுக்குள் அத்துமீறிப் பிரவேசித்து அங்கிருந்த இளம்பெண்தூட்டின் முறை தவறி நடந்தார்கள் என்றும் இவர்கள் மீது குற்றஞ்சாட்டப்பட்டிருக்கிறது.

## ராணுவப் பிரதேசத்துக்குள் திருடியோர் பிடிபட்டனர்

சாவகச்சேரி, ஜன. 8  
இராணுவ கட்டுப்பாடு பிரதேசத்திற்குள் சென்று களவாடிய திருடர்கள் பொருள்களுடன் காவல்துறையால் கைது செய்யப்பட்டனர் என்றும்—

இவர்களிடமிருந்து சுகக்கி இன்மோட்டார் சைக்கிள், துவிச்சக்கரவண்டிகள் என்பன

மீட்கப்பட்டன என்றும் — இவற்றின் உரிமையாளர்கள் தங்களுடைய பொருள்களுக்குரிய அத்தாட்சிப் பத்திரங்களுடன் தமிழீழ காவல்துறையின் குற்றப் புலனாய்வுப்பிரிவு அலுவலகத்துடன் தொடர்பு கொள்ளுமாறும்—

தமிழீழ காவல்துறையினர் அறிவித்துள்ளனர் (உ)

## குடி தண்ணீர் பிரச்சினை ஏற்பட இடமில்லை

வலிகாமத்தில் இருந்து இடம்பெயர்ந்து வடமராட்சி, தென்மராட்சிப் பகுதிகளில் தங்கியுள்ள மக்களிடையே மேற்கொள்ளப்பட்ட ஆய்வுகளில் இருந்து குடி தண்ணீர் பிரச்சினை ஏற்படாதென கண்டறியப்பட்டுள்ளது.

செஞ்சிலுவைச் சங்க சர்வதேசக் குழுவின் சுகாதார பொறியியலாளர் பற்றிக் டவுட் மேற்கொண்ட ஆய்வில் இந்த விடயம் கண்டறியப்பட்டது. இடம்பெயர்ந்த மக்கள் தங்கியுள்ள முகாம்களுக்கு

அருகில் உள்ள கிணறுகளில் எடுக்கப்பட்ட தண்ணீர் பரிசோதனைக்கு உட்படுத்தப்பட்டதாகவும்—

சுகாதார சீர்கேடு, தொற்று நோய் பரவும் ஆபத்து இல்லை எனக் கண்டறியப்பட்டதாகவும் — திரு. பற்றிக் டவுட் தெரிவித்தார். குடி தண்ணீர் பிரச்சினை பெரிதாக இல்லை என்றும்— சுகாதார சீர்கேடு உள்ள குடி தண்ணீருக்கு உள்நுழைந்தால் தடுக்கப்படும் என்று தார்பு (இ-3)

# 'மாவோ' புறப்பாடு

பருத்தித்துறை துறைமுகத்தில் பொருள்களை இறக்கி முடித்ததைத் தொடர்ந்து 'மாவோ' கப்பல் நேற்றுப் பிற்பகல் கொழும்புக்குப் புறப்பட்டுச் சென்றது.

## ஷெல் காயங்களு—

(1 ஆம் பக்கத் தொடர்ச்சி)  
காலை 8 மணியளவில் மக்கள் பொருள்களை எடுத்து வருவதற்கு புத்தூருக்குச் சென்றனர்.

நானும் இன்னும் சிலரும் 10 மணி போல் அப்பகுதிக்குச் சென்றோம் பலர் அங்கே வீடுகளில் பொருள்கள் எடுத்துக் கொண்டிருந்தனர். 11 மணியளவில் புத்தூர்சந்திப் பகுதியில் மூன்று துவக்கு வெடிச் சத்தங்கள் கேட்டன.

அதனைக் கேட்டு நாம் உஷார் அடைந்து வெளியேற முற்படும் வேளை நாலா புறத்தாலும் எம்மை சூழ இராணுவம் துப்பாக்கி வெடிகளைத் தீர்த்தவாறு நெருங்கியது.

சுமார் 30 நிமிட நேரம் எம்மைச் சூழ நாலாபுறத்தில் இருந்தும் ஒரே நேரத்தில் துப்பாக்கி வேட்டுக்கள் ஆயிரக்கணக்கில் தீர்க்கப்பட்டன.

நீர்வேலி, ஆவரங்கால் பகுதிகளில் இருந்து நாம் சிக்கியிருக்கும் பிரதேசத்தை நோக்கி ஷெல்கள் ஏவப்பட்டன. ஒரே நேரத்தில் கேட்ட இச்சத்தங்கள் ஒரு போர்க்களத்தினுள் இருப்பது போன்ற பிரேமையை உண்டாக்கியது.

தகிலடைந்த நான் என்னைச் சுதாகரித்துக் கொண்டு தப்பும் வழியை எண்ணினேன். ஒருவாறு அங்கிருந்து வெளியேறி திறந்த வெளியாக இருந்த கிழக்குப்பகுதியை நோக்கி ஓடினேன். என்னுடன் பலர் ஓடி வந்தனர். அவ்வேளை எம்மத்தியிலும் ஷெல், துப்பாக்கிச்சூடுகள் விழுந்தன. என்முன்னாலேயே பலர் ஷெல் காயத்தினால் விழுந்து கிடந்தனர். ஒருபெண் வயிறுபிளந்த நிலையில் கிடந்தார். அதேவேளை நானும் துப்பாக்கிச்சூட்டுக்கு இலக்காகிக் காயமடைந்தேன். எனினும் ஒருவாறு தப்பி வந்து சேர்ந்தேன்.

இச்சம்பவத்தில் எனக்குத் தெரிய சுமார் 50க்கும் மேற்பட்டோர் இராணுவத்தின் பிடிக்குள் சிக்கியிருக்கலாம் — என்றார். (உ-15)

## தேர்தலில்...

(1 ஆம் பக்கத் தொடர்ச்சி)  
தேர்தலில் பாரதீய ஜனதா— சிவசேனைக் கூட்டணியை நிச்சயம் ஆட்சியியைக் கைப்பற்றும் என்றும் —

அப்போது விடுதலைப்புலிகளுக்கு தார்மீக ஆதரவு வழங்கப்படும் என்றும்— விடுதலைப் புலிகள் இந்தியாவுக்கு எதிராக போராடவில்லை என்றும் — சிவசேனை கட்சித்தலைவர் பாலதக்கரே முன்னர் தெரிவித்திருந்தார் (உ-3)

## புலிகளின்...

[1 ஆம் பக்கத் தொடர்ச்சி]  
என. விடுதலைப் புலிகளின் இவ்வாறான தொடர்தாக்குதல்களால் ஸ்ரீலங்கா அரசு நிர்வாகம் பாதிக்கப்பட்டுள்ளதுடன் பொருளாதாரப் பாதிப்புக்களும் ஏற்பட்டுள்ளன.

கிழக்கில் அரசு படைகள் எதிர் கொண்ட இழப்புகளையும் அந்த வட்டாரங்களில் கட்டிக் காட்டினர். படையினர் அதி உஷார் நிலையில் வைக்கப்பட்டுள்ளதாக அறிவிக்கப்பட்ட நிலையில் விடுதலைப் புலிகளின் தாக்குதலில் படையினர் அடிக்கடி இழப்புகளை சந்தித்து வருகின்றனர்.

— இவ்வாறு 'புலிகளின் குரல்' தெரிவித்தது. (உ-3)

## தொடர்பு கொள்ளவும்

வண்ணார்பண்ணை, ஆறுகால் மடத்தைச் சேர்ந்த திரு. மதியாபரணம், சரஸ்வதி ஆகியோர் இளவாலையைச் சேர்ந்த திருமதி பாலசிங்கத்தை (நளினி மாமி) கீழ்க்காணும் முகவரியில் தொடர்பு கொள்ளவும்.

C/O S. சிவப்பிரகாசம்  
வீரபத்திரர் கோவிலடி,  
முகமாலை,  
எழுதுமட்டுவாள்.

(39828)

## மரண அறிவித்தல்கள்

### துரைசிங்கம் ராஜரமேஸ்

பத்தமேனி, வயிரவர் கோயிலடியைச் சேர்ந்த செல்லர் துரைசிங்கம், புவனேஸ்வரி ஆகியோரின் கனிஷ்ட புதல்வன் ராஜரமேஸ் 07-01-95 இல் அகால மரணமடைந்தார்.

இவர் திருமதி இராஜதர்சினி சிவதாஸ் (பிரான்ஸ்), ராஜகுமதினி, இராஜசுகிர்தினி, இராஜசுபாஜினி, இராஜசுரேஸ் ஆகியோரின் அன்புச் சகோதரனும், காலஞ்சென்ற செல்லர் நல்லபிள்ளையின் பேரனும், பாலசிங்கம் (பிரான்ஸ்), இரத்தினசிங்கம், தர்மகுலசிங்கம் (சுவில்), புவிராஜகுலசிங்கம் (சுவில்), குமாரசுலசிங்கம், விஜயகுலசிங்கம் (பிரான்ஸ்), இராஜகுலசிங்கம் (பிரான்ஸ்), காலஞ்சென்ற இராஜகுமாரி, ஜெயவீரசிங்கம் (பிரான்ஸ்), சிங்கம் (சுவில்), மகேஸ்வரி ஆகியோரின் பெறாமகனும், மயில்வாகனத்தின் மருமகனும் ஆவார்.

அன்னாரின் இறுதிக் கிரியைகள் குறித்துப் பின்னர் அறிவிக்கப்படும்.

தகவல்:  
வே. நவரட்ணம்  
(மைத்துனர்)

தற்போதைய முகவரி:  
கந்தசாமி கோவிலடி,  
கப்பூர்.

(39827)

## பொன்னையா சரஸ்வதிப்பிள்ளை

அரியாலை விபுலானந்தர் வீதியைச் சேர்ந்த சரஸ்வதிப்பிள்ளை ஞாயிற்றுக்கிழமை (07-01-96) காலமானார்.

இவர் காலஞ்சென்ற சுப்பிரமணியம் பொன்னையா அவர்களின் அன்பு மனைவியும், காலஞ்சென்ற சிதம்பரப்பிள்ளை வேலசிப்பிள்ளை ஆகியோரின் அன்பு மகளும், காலஞ்சென்றவர்களான கந்தையா, கனகம்மா ஆகியோரின் அன்புச் சகோதரியும், பத்மநாதன் (வ. பி. போ. ச.), பத்மாவதி, சற்குணம், தர்மபூபதி, இராஜேஸ்வரன், ஏகேஸ்வரன், பத்மலோஜினி ஆகியோரின் அன்புத் தாயாரும், இந்திராணி, பாலசுப்பிரமணியம், லோகேந்திரன், காலஞ்சென்ற வரதராஜன், சறோஜா, நளாயினி, ஜெயானந்தன் ஆகியோரின் அன்பு மாயியாரும் ஆவார்.

அன்னாரின் பூதவுடல் இன்று திங்கட்கிழமை 08-01-96 காலை 9-00 மணியளவில் பருத்தித்துறை வல்லிபுரப்பரியாரி ஒழுங்கையில் வசிக்கும் இல்லத்தில் இருந்து எடுத்துச் செல்லப்பட்டு பருத்தித்துறை கடற்கரை வீதியில் உள்ள மயானத்தில் தகனம் செய்யப்படும் இவ்வறிவித்தலை உற்றார், உறவினர், நண்பர்கள் ஏற்றுக்கொள்ளுமாறு கேட்டுக்கொள்கிறோம்.

தகவல்:  
பொ. பத்மநாதன்  
(மகன்)  
கா. லோகேந்திரன்  
(மருமகன்)

“சவனாம்”  
புலோவி கிழக்கு,  
புலோவி.

(39829)

## சின்னத்துரை செல்லையா

சரவணை கிழக்கு பள்ளம் பிலத்தை பிறப்பிடமாகவும், கல்வியன்காடு புலவனார் வீதியை வசிப்பிடமாகவும் கொண்ட இளைப்பாறிய அரசினர் வைத்திய சாலை ஊழியர் சின்னத்துரை செல்லையா 7-1-96 இல் காலமாகி விட்டார்.

இவர் காலஞ்சென்ற மனோன்மணியின் கணவரும், முருகவேள்(யா.சே.வை.து.ம. வித்தியாலயம்), இந்திராணி (தெல்லிப்பளை உ. அ. அ. பணிமனை), நஞ்சன் (யா. சே. வை. து. ம. வித்தியாலயம், வேலணை) ஆகியோரின் அன்புத் தந்தையும், யேகேஸ்வரியின் (பனை அரசினர் வைத்தியசாலை) அன்பு மாமனாரும், சேமநுபா, செந்தாரன், மையூரன் ஆகியோரின் அன்புப் பேரனும், தம்பு (கொழும்பு), கந்தையா (தற்போது மன்னார்) ஆகியோரின் சகோதரரும் ஆவார்.

அன்னாரின் இறுதிக் கிரியைகள் இன்று திங்கட்கிழமை (8-1-96) காலை 11 மணியளவில் இயற்றாலை வரணியில் நடைபெற்று, பூதவுடல் தகனக்கிரியைக்காக குடயியன் மயானத்திற்கு எடுத்துச் செல்லப்படும்.

இத்தகவலை உற்றார், உறவினர் அனைவரும் ஏற்றுக்கொள்ளவும்.

தகவல்:  
பிள்ளைகள்

பருத்தித்துறை வீதி,  
வரணி இயற்றாலை, வரணி.  
(சுட்டிபுரம் அம்மன் கோவில் தெற்கு)

(39926)

## உருவப்படம் திறப்பு

அமரர் ஆத்மஜோதி நா. முத்தையாவின் உருவப்படம் திறப்புவிழா இன்று காலை 8 மணிக்கு சங்கத்தானையிலுள்ள தென்மராட்சி திவ்விய ஜீவன சங்க மண்டபத்தில் திரை நீக்கம் செய்து வைக்கப்படும்.

திவ்விய ஜீவன சங்கத் தலைவர் திரு. இ. இராஜரட்ணம் தலைமையில் நடைபெறும் இந் நிகழ்வில் பிரதம விருந்தினராக “மில்க்லைவ்” தொழிலதிபர் திரு. க. கனகராசா கலந்து கொள்வார். தென்மராட்சி பிரதேச செயலர் பு. சுந்தரம்பிள்ளை வாழ்த்துரையையும், திரு. ஆறு. திரு முருகன் கிறப்புரையையும் நிகழ்த்துவார். (உ-31)

## இராஜினாமா

வடமேல் மாகாண சபையின் சுகாதார அமைச்சர் ரொன்ஸ்ரன் பெர்னாண்டோ தமது இராஜினாமாக்கடி தத்தை முதலமைச்சரிடம் சமர்ப்பித்துள்ளார்.

ஆளுநரைக் கடுமையாக விமர்சித்து வரும் அமைச்சர்கள் இராஜினாமாச் செய்தால் மட்டுமே சபையின் வரவு-செலவுத் திட்டத்தில் கையெப்பமிடமுடியும் என்று ஆளுநர் நிபந்தனையை விதித்துள்ளதாகவும்—

நிலைமையைச் சீர் செய்வதற்காக ரென்ஸ்ரன் பெர்னாண்டோ இராஜினாமாக்கடி தத்தைச் சமர்ப்பித்துள்ளதாகவும்—

முதலமைச்சர் நிமல் பண்டார தெரிவித்தார். (உ)

## சேவை நடக்காது

கொழும்பு, ஜன. 8 பஸ் கட்டண உயர்வு உட்பட பல்வேறு கோரிக்கைகளை முன்வைத்து கொழும்பிலும் அதன் சுற்றுப்புறத்திலும் சேவையில் ஈடுபடுத்தப்பட்டுள்ள பஸ்களின் உரிமையாளர்கள் இன்று வேலை நிறுத்தத்தில் குதிக்கப்போவதாக அறிவித்துள்ளனர்.

## மரண அறிவித்தல்

### அல்பேட் செல்லப்பா சரவணமுத்து

[இளைப்பாறிய ஆசிரியர்]

அல்பேட் செல்லப்பா சரவணமுத்து (இளைப்பாறிய ஆசிரியர்) 7-1-96 (ஞாயிறு) காலை இறைமகிமைக்குள் ஆறுதல் பிரவேசம் அடைந்தார். அன்னார் வில்லி சுகிர்தம்மாவின் அன்புக்கணவரும், கிறேஸ் ஞானதிரவியம் தில்லைநாதன் (பிரதேச செயலகம், கரவேட்டி), எலிசபெத்து ஞானோதயம் (ஆசிரியர், நுவரேலிபா), மாகிறுட் ஞானசெல்வம், எவறட் ஞானசோதி [ஆசிரியை, தேவரையாளி மகாவித்தியாலயம், கரவேட்டி], அல்பேட் செல்வேந்திரன் [கணக்காளர் அமெரிக்கா], ஆதர் ஞானேந்திரன் (இயக்குநர், இலங்கை திறந்த பல்கலைக்கழகம் யாழ்ப்பாணம்), வீக்டர் கருணேந்திரராஜா [ஆசிரியர், மாத்தளை], Dr. ஜோர்ஜ் திரவியராஜா [வைத்தியர், ஆதர் 'வைத்தியசாலை, புத்தளம்] ஆகியோரின் பாசமிகு தந்தையுமாவார்.

அன்னாரின் நல்லடக்க வழிபாடு இன்று திங்கள் (8-1-96) காலை 10 மணிக்கு அன்னாரின் இல்லத்தில் நடைபெற்று பூதவுடல் நல்லடக்கத்துக்காக கட்டைவேலி மெட்டிஸ்த திருச்சபையின் சேமக்காலைக்கு எடுத்துச் செல்லப்படும்.

தகவல்:  
ஆதர் ஞானேந்திரன்  
[மகன்]

‘திரவியவாசா’  
துள்ளாலை தெற்கு,  
கரவேட்டி (39832)

## காயமுற்ற...

(1 ஆம் பக்கத் தொடர்ச்சி)  
★ சுப்பிரமணியம் நல்லம்மா (வயது 40). புத்தூர் கிழக்கு வாசி. இடம்பெயர்ந்து மட்டுவில் வடக்கில் வசித்தவர். இவரின் நிலை கவலைக்

கிடமாக உள்ளது.  
★ வேலுப்பிள்ளை நடராசா (வயது 30) — இவர்கள் இருவரும் மந்திகை ஆஸ்பத்திரிக்கு எடுத்த செல்லப்பட்டுள்ளனர். (உ-13-15-31-135-173)

## தர்மீசா ரவல்ஸ்

05-01-1996 இல் பிரயாணம் செய்ய இருந்த நோயாளர்களும், வயோதிபர்களும் இன்று காலை 8-00 மணிக்கு எமது அலுவலகத்தில் சந்திக்கவும்.

(39928)

## உடுவில் மகளிர் கல்லூரி

க. பொ. த. உயர்தரப் பரீட்சைப் பெறுபேறுகளை கீழ்வரும் முகவரியில் பெற்றுக்கொள்ளலாம்.

தென்கிந்தியத் திருச்சபை,  
வரணி.

இயக்குவர்.

(39925)

## நூறாண்டு வாழ்க!



எமது கல்லூரியின் வளர்ச்சிக்கு தங்களின் பணி மகத்தானது. அறுபதாம் ஆண்டில் தாங்கள் நலமுடன் நீடு வாழ வாழ்த்துகின்றோம்.

அன்புடன்

அதிபர், ஆசிரியர்கள்,  
பழைய மாணவர்கள்.  
கொக்குவில் இந்துக்கல்லூரி

(சி/3032)

## மரண அறிவித்தல்

சிதம்பரநாதச்செட்டியார் முத்துக்குமாரன்

(இளைப்பாறிய ஆசிரியர்)

கே. கே. எஸ். வீதி வண்ணார்பண்ணையைப் பிறப்பிடமாகக் கொண்டவரும், தற்போது மீசாலை கிழக்கில் வசித்தவருமான சிதம்பரநாதச் செட்டியார் முத்துக்குமாரன் 7-1-96 இல் காலமானார்.

இவர் ராஜேஸ்வரியின் அன்புக்கணவரும், அன்னபூரணி (லண்டன்), நகுலேஸ்வரன் (ஜேர்மனி), காஞ்சனமலை (கொழும்பு), சிவாபசுபதி, உமாசங்கரி, உமைகௌரி, சாந்தசொகுதி ஆகியோரின் தந்தையாரும், சிவகுருநாதன், சிவகாமசுந்தரி, சோமசுந்தரம் ஆகியோரின் சகோதரருமாவார்.

இறுதிக் கிரியைகள் பற்றிய விவரம் பின்னர் அறிவிக்கப்படும். உற்றார், உறவினர்கள், நண்பர்கள் இவ்வறிவித்தலை ஏற்றுக்கொள்ளவும்.

தகவல்:  
மு. ராஜேஸ்வரி  
(மனைவி)

ச. காயத்திரிதேவி,  
காட்டுவளவு கந்தசாமி கோவிலடி,  
மீசாலை கிழக்கு, மீசாலை.

(39831)